



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೭ Volume - 157	ಬೆಂಗಳೂರು, ಗುರುವಾರ, ೨೨, ಡಿಸೆಂಬರ್, ೨೦೨೨(ಪುಷ್ಯ, ೦೧, ಶಕವರ್ಷ, ೧೯೪೪) BENGALURU, THURSDAY, 22, DECEMBER, 2022(PUSHYA, 01, SHAKAVARSHA, 1944)	ಸಂಚಿಕೆ ೨೫೮ Issue 258
-----------------------------	--	-------------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ಶಿರಸಿ ಸ್ಥಳೀಯ ಯೋಜನಾ ಪ್ರದೇಶದ ಮಹಾಯೋಜನೆ
(ಪರಿಷ್ಕೃತ-II) ಕ್ಕೆ ಅಂತಿಮ ಅನುಮೋದನೆ ನೀಡುವ ಬಗ್ಗೆ.

- ಉಲ್ಲೇಖ:**
1. ಸರ್ಕಾರದ ಆದೇಶ ಸಂಖ್ಯೆ: ನಅಇ 492 ಬೆಂಗಳೂರು 2015, ದಿನಾಂಕ:21.09.2016.
 2. ಶಿರಸಿ ನಗರ ಯೋಜನಾ ಪ್ರಾಧಿಕಾರದ ಪತ್ರ ಸಂಖ್ಯೆ:ನಯೋಪಾ/ಶಿರಸಿ/ಯೋ.ವಿ/ಮ.ಯೋ.ಪ2/2019-20/73 ದಿನಾಂಕ:02.08.2019, 291, ದಿನಾಂಕ:06.02.2020, 2020-21/423/, ದಿನಾಂಕ:27.08.2020, 2022-23/295-96 ದಿನಾಂಕ:10.10.2022. ಮತ್ತು 2022-23/372-73 ದಿನಾಂಕ:17.11.2022
 3. ನಗರ ಮತ್ತು ಗ್ರಾಮಾಂತರ ಯೋಜನಾ ನಿರ್ದೇಶಕರ ಕಛೇರಿಯ ಏಕ ಕಡತ ಸಂಖ್ಯೆ: DTCP-57-MISC-2016-17, ದಿನಾಂಕ:09.08.2021

ಪ್ರಸ್ತಾವನೆ:

ಮೇಲೆ ಓದಲಾದ ಕ್ರಮ ಸಂಖ್ಯೆ (1) ರ ಸರ್ಕಾರದ ಆದೇಶದಲ್ಲಿ ಶಿರಸಿ ಸ್ಥಳೀಯ ಯೋಜನಾ ಪ್ರದೇಶದ ಮಹಾಯೋಜನೆ (ಪ-II) ಕ್ಕೆ ಸರ್ಕಾರದ ತಾತ್ಕಾಲಿಕ ಅನುಮೋದನೆ ನೀಡಲಾಗಿರುತ್ತದೆ.

ಮೇಲೆ ಓದಲಾದ (2) ರ ಪತ್ರಗಳಲ್ಲಿ ಶಿರಸಿ ನಗರ ಯೋಜನಾ ಪ್ರಾಧಿಕಾರವು, ಶಿರಸಿ ಸ್ಥಳೀಯ ಯೋಜನಾ ಪ್ರದೇಶದ ಮಹಾಯೋಜನೆಯನ್ನು ಕರ್ನಾಟಕ ನಗರ ಮತ್ತು ಗ್ರಾಮಾಂತರ ಯೋಜನಾ ಕಾಯ್ದೆ, 1961 ರ ಕಲಂ 13(1) ರಂತೆ ಅಗತ್ಯ ಕ್ರಮ ಜರುಗಿಸಿ ಮಹಾಯೋಜನೆ (ಪ-II) ಯನ್ನು ಇದೆ ಕಾಯ್ದೆಯ ಕಲಂ 13(3) ರಡಿ ಸರ್ಕಾರದ ಅಂತಿಮ ಅನುಮೋದನೆ ಕೋರಿ ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತದೆ.

(೧೯೧೨)

ಮೇಲೆ ಓದಲಾದ (3) ರ ಏಕ ಕಡತದಲ್ಲಿ ನಗರ ಮತ್ತು ಗ್ರಾಮಾಂತರ ಯೋಜನಾ ನಿರ್ದೇಶಕರ ರವರು ಶಿರಸಿ ಪಟ್ಟಣದ ಜನಸಂಖ್ಯೆಯು 2031 ನೇ ಇಸವಿಗೆ 1,00,000 ಗಳಿಗೆ ಬೆಳವಣಿಗೆಯಾವುದಾಗಿ ಅಂದಾಜಿಸಿ ಮಹಾಯೋಜನೆ (ಪ-II)ಯನ್ನು ರೂಪಿಸಲಾಗಿದೆ. ಶಿರಸಿ ಪಟ್ಟಣದ ಜನಸಂಖ್ಯೆ, ಸಾಮಾಜಿಕ ಮತ್ತು ಆರ್ಥಿಕ ಸ್ಥಿತಿಗತಿ, ಹಾಲಿ ಬೆಳವಣಿಗೆಯ ಗತಿ, ಹವಾಗುಣ, ರಸ್ತೆಗಳ ಹಾಲಿ ಪರಿಚಲನೆ ವ್ಯವಸ್ಥೆಯ ಸಮಸ್ಯೆಗಳನ್ನು ವಿಶ್ಲೇಷಿಸಿ ಯೋಜನಾ ತತ್ವಗಳಿಗನುಗುಣವಾಗಿ ಹಾಗೂ ಮಹಾಯೋಜನೆ ತಯಾರಿಕೆ ಬಗ್ಗೆ ಕರ್ನಾಟಕ ನಗರ ಮತ್ತು ಗ್ರಾಮಾಂತರ ಯೋಜನಾ ಕಾಯ್ದೆ 1961ರ ಪ್ರಕರಣ (9) ರಿಂದ (12) ರವರೆಗೆ ನಿಗದಿಪಡಿಸಿರುವ ಅಂಶಗಳನ್ನು ಪರಿಗಣಿಸಿ ನಗರ ಯೋಜಿತ ಬೆಳವಣಿಗೆಗಾಗಿ ಪ್ರಸ್ತಾಪಿಸಿರುವ ಒಟ್ಟು 1187.97 ಹೆಕ್ಟೇರ್ ಪ್ರದೇಶದಲ್ಲಿ ವಸತಿಗಾಗಿ 607.94 ಹೆಕ್ಟೇರ್ (ಶೇ.51.17), ವಾಣಿಜ್ಯಕ್ಕಾಗಿ 117.34 ಹೆಕ್ಟೇರ್ (ಶೇ.09.88), ಕೈಗಾರಿಕೆಗಾಗಿ 20.93 ಹೆಕ್ಟೇರ್ (ಶೇ.1.76), ಸಾರ್ವಜನಿಕ / ಅರೆ ಸಾರ್ವಜನಿಕ ಉಪಯೋಗಕ್ಕೆ 128.46 ಹೆಕ್ಟೇರ್, (ಶೇ.10.81) ಉದ್ಯಾನವನ ಮತ್ತು ಬಯಲು ಜಾಗಕ್ಕಾಗಿ 61.75 ಹೆಕ್ಟೇರ್ (ಶೇ.5.20), ಸಾರ್ವಜನಿಕ ಉಪಯುಕ್ತತೆಗಾಗಿ 13.30 ಹೆಕ್ಟೇರ್ (ಶೇ.1.12) ಹಾಗೂ ಸಾರಿಗೆ / ಸಂಪರ್ಕ ವಲಯಕ್ಕೆ 238.25 ಹೆಕ್ಟೇರ್ (ಶೇ.20.06) ಪ್ರದೇಶವನ್ನು ನಿಗದಿಪಡಿಸಲಾಗಿದೆ. ಮಹಾಯೋಜನೆ (ಪ-II) ಯನ್ನು ಅನುಷ್ಠಾನಕ್ಕೆ ತರಲು ಅಗತ್ಯವಿರುವ ವಲಯ ನಿಯಮಾವಳಿಗಳನ್ನು ರೂಪಿಸಲಾಗಿದೆ. ಸದರಿ ಮಹಾಯೋಜನೆ (ಪ-II)ಗೆ ಕರ್ನಾಟಕ ನಗರ ಮತ್ತು ಗ್ರಾಮಾಂತರ ಯೋಜನಾ ಕಾಯ್ದೆ 1961 ರ ಕಲಂ 13(3) ರನ್ವಯ ಸರ್ಕಾರ ಅಂತಿಮ ಅನುಮೋದನೆ ನೀಡಲು ಶಿಫಾರಸ್ಸು ಮಾಡಿ ಪ್ರಸ್ತಾವನೆಯನ್ನು ಸರ್ಕಾರಕ್ಕೆ ಸಲ್ಲಿಸಿರುತ್ತಾರೆ.

ಪ್ರಸ್ತಾವನೆಯನ್ನು ಪರಿಶೀಲಿಸಿ ಈ ಕೆಳಕಂಡಂತೆ ಆದೇಶಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ: ನಅಇ 244 ಬೆಮಪ್ರಾ 2020(ಇ),
ಬೆಂಗಳೂರು, ದಿನಾಂಕ: 28.11.2022**

ಮೇಲಿನ ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ ಶಿರಸಿ ಪಟ್ಟಣದ ಸ್ಥಳೀಯ ಯೋಜನಾ ಪ್ರದೇಶಕ್ಕೆ ರೂಪಿಸಿರುವ ಮಹಾಯೋಜನೆ (ಪ-II) ಗೆ ಕರ್ನಾಟಕ ನಗರ ಮತ್ತು ಗ್ರಾಮಾಂತರ ಯೋಜನಾ ಕಾಯ್ದೆ 1961 ರ ಕಲಂ 13(3) ರನ್ವಯ ಅಂತಿಮ ಅನುಮೋದನೆಯನ್ನು ನೀಡಲಾಗಿದೆ. ಮಹಾಯೋಜನೆಗೆ (ಪ-II) ಗೆ, ಅಂತಿಮ ಅನುಮೋದನೆ ನೀಡಿದ ಗುರುತಾಗಿ ವರದಿ ಹಾಗೂ ನಕ್ಷೆಗಳ ಮೇಲೆ ಸರ್ಕಾರದ ಮುದ್ರೆಯನ್ನು ಹಾಕಲಾಗಿದೆ.

ಷರತ್ತುಗಳು:

- ಈ ಆದೇಶದ ದಿನಾಂಕದಿಂದ ಎರಡು ವರ್ಷಗಳವರೆಗೆ ಪ್ರಾಧಿಕಾರವು ಯಾವುದೇ ಭೂ ಉಪಯೋಗ ಬದಲಾವಣೆ ಪ್ರಸ್ತಾವನೆಯನ್ನು ಸರ್ಕಾರಕ್ಕೆ ಸಲ್ಲಿಸಕೂಡದು.
- ಅರಣ್ಯ ಪ್ರದೇಶಕ್ಕೆ ಹೊಂದಿಕೊಂಡಿರುವ ಜಮೀನುಗಳ ಅಭಿವೃದ್ಧಿಗೆ ಅನುಮೋದನೆ ನೀಡುವ ಸಮಯದಲ್ಲಿ ಅರಣ್ಯ ಇಲಾಖೆಯ ನಿಯಮಾನುಸಾರ ಎಲ್ಲಿ ಅನ್ವಯವಾಗುತ್ತದೆಯೋ ಅಲ್ಲಿ ಸೂಕ್ತ ಬಫರ್ ಅಳವಡಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಸತೀಶ್ ಕಬಾಡಿ)

ಸರ್ಕಾರದ ಅಧೀನ ಕಾರ್ಯದರ್ಶಿ,
(ಅಭಿವೃದ್ಧಿ ಪ್ರಾಧಿಕಾರ ಮತ್ತು ನಯೋಸೇ),
ನಗರಾಭಿವೃದ್ಧಿ ಇಲಾಖೆ.

ಕರ್ನಾಟಕ ಸರ್ಕಾರ

ಸಂಖ್ಯೆ: ನಅಇ 192 ಜಿಇಎಲ್ 2022(ಇ)

ಕರ್ನಾಟಕ ಸರ್ಕಾರ ಸಚಿವಾಲಯ,
ವಿಕಾಸಸೌಧ,
ಬೆಂಗಳೂರು, ದಿನಾಂಕ: 01.12.2022**ಸುತ್ತೋಲೆ****ವಿಷಯ:** ನಗರ ಸ್ಥಳೀಯ ಸಂಸ್ಥೆಗಳ ವ್ಯಾಪ್ತಿಯಲ್ಲಿ(ಬಿಬಿಎಂಪಿ ಹೊರತುಪಡಿಸಿ) ಎಲ್ಲಾ ಮನೆಗಳಿಗೆ ಸಾರ್ವತ್ರಿಕವಾಗಿ ಸುರಕ್ಷಿತ ಕುಡಿಯುವ ನೀರಿನ ನಳ ಸಂಪರ್ಕ ಪಡೆಯಲು ಕಾರ್ಯವಿಧಾನದ ಸರಳೀಕರಣ ಕುರಿತು.**ಉಲ್ಲೇಖ:** ನಿರ್ದೇಶಕರು, ಪೌರಾಡಳಿತ ನಿರ್ದೇಶನಾಲಯ ರವರ ಏಕ ಕಡತ ಸಂಖ್ಯೆ: DMA/DEV/OTH/66/2022-DMA_DEV-DIRECTORATE OF MUNICIPAL ADMINISTRATION.

ಕರ್ನಾಟಕ ರಾಜ್ಯ ಜಲ ನೀತಿ 2019 ರಂತೆ ರಾಜ್ಯದ ನಗರಗಳ ಸ್ಥಳೀಯ ಸಂಸ್ಥೆ ವ್ಯಾಪ್ತಿಯಲ್ಲಿ(ಬಿಬಿಎಂಪಿ ಹೊರತುಪಡಿಸಿ) ಎಲ್ಲಾ ಕುಟುಂಬಗಳಿಗೆ ಸಾರ್ವತ್ರಿಕವಾಗಿ ಶುದ್ಧ ಕುಡಿಯುವ ನೀರನ್ನು ಕೈಗೆಟುಕುವ ದರದಲ್ಲಿ ಕೊಳವೆ ಸಂಪರ್ಕದ ಮೂಲಕ ಒದಗಿಸುವುದು ಸರ್ಕಾರದ ಉದ್ದೇಶವಾಗಿರುತ್ತದೆ. ಪ್ರಸ್ತುತ ನಗರ ಸ್ಥಳೀಯ ಸಂಸ್ಥೆಗಳಿಂದ ಕುಡಿಯುವ ನೀರಿನ ನಳ ಸಂಪರ್ಕ ನೀಡಲು ಹಲವಾರು ದಾಖಲೆಗಳನ್ನು ಪಡೆಯುತ್ತಿದ್ದು ಹಾಗೂ ನೀರಿನ ಸಂಪರ್ಕ ಒದಗಿಸಲು ಜಟಿಲ ಕಾರ್ಯವಿಧಾನ ಅನುಸರಿಸುತ್ತಿದ್ದು ಇದರಿಂದ ಸಾರ್ವಜನಿಕರಿಗೆ ತೊಂದರೆಯಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿರುತ್ತದೆ.

ಕರ್ನಾಟಕ ರಾಜ್ಯ ಜಲ ನೀತಿ 2019ರ ಉದ್ದೇಶವನ್ನು ಗಮನದಲ್ಲಿಟ್ಟುಕೊಂಡು ಸಾರ್ವಜನಿಕರಿಗೆ ಕುಡಿಯುವ ನೀರಿನ ನಳ ಸಂಪರ್ಕ ಪಡೆಯಲು ಆಗುತ್ತಿರುವ ಅನಾನುಕೂಲ ತಪ್ಪಿಸುವ ದೃಷ್ಟಿಯಿಂದ ರಾಜ್ಯ ಸರ್ಕಾರವು ನಗರ ಸ್ಥಳೀಯ ಸಂಸ್ಥೆಗಳ ವ್ಯಾಪ್ತಿಯಲ್ಲಿ(ಬಿಬಿಎಂಪಿ ಹೊರತುಪಡಿಸಿ) ಎಲ್ಲಾ ಮನೆಗಳಿಗೆ ಸುರಕ್ಷಿತ ಕುಡಿಯುವ ನೀರಿನ ಸಂಪರ್ಕ ವ್ಯವಸ್ಥೆಯನ್ನು ಕಲ್ಪಿಸುವ ಕಾರ್ಯವಿಧಾನವನ್ನು ಈ ಕೆಳಕಂಡಂತೆ ಸರಳೀಕರಣಗೊಳಿಸಿದೆ.

1. ನಗರ ಸ್ಥಳೀಯ ಸಂಸ್ಥೆಗಳು ಹಾಲಿ ಕುಡಿಯುವ ನೀರಿನ ನಳ ಸಂಪರ್ಕ ನೀಡಲು ಕೇಳುತ್ತಿರುವ ದಾಖಲೆಗಳು ಇಲ್ಲದ ಸಂದರ್ಭದಲ್ಲಿ ಆಧಾರ್ ಕಾರ್ಡ್ ಮತ್ತು ನಷ್ಟ ಭರ್ತಿ ಮುಚ್ಚಳಿಕೆ (Indemnity bond) ಪಡೆದುಕೊಂಡು ಕುಡಿಯುವ ನೀರಿನ ನಳ ಸಂಪರ್ಕ ಕಲ್ಪಿಸಲು ಕ್ರಮ ವಹಿಸುವುದು.
2. ನಷ್ಟ ಭರ್ತಿ ಮುಚ್ಚಳಿಕೆಯನ್ನು(Indemnity bond) ನಿಗದಿತ ನಮೂನೆಯಲ್ಲಿ ರೂ.50/- (Non-Judicial) ಸ್ವಾಂಪ್ ಪೇಪರ್‌ನಲ್ಲಿ ವಿಳಾಸದ ಪುರಾವೆಯೊಂದಿಗೆ (ಆಧಾರ್ ಕಾರ್ಡ್/ ಮತದಾರರ ಗುರುತಿನ ಚೀಟಿ/ಬ್ಯಾಂಕ್ ಪಾಸ್ ಬುಕ್/ ಪಾಸ್ ಪೋರ್ಟ್/ರೇಷನ್ ಕಾರ್ಡ್/ ಬಿ.ಪಿ.ಎಲ್ ಕಾರ್ಡ್ ಇವುಗಳ ಪೈಕಿ ಯಾವುದಾದರೊಂದು) ಅರ್ಜಿ ಸಲ್ಲಿಸುವುದು.
3. ಮಾಲೀಕತ್ವ ಹೊಂದಿಲ್ಲದ ತಾವು ವಾಸಿಸುತ್ತಿರುವ ಗೃಹ/ಮನೆಗೆ ಕುಡಿಯುವ ನೀರು ಸರಬರಾಜು ಸಂಪರ್ಕ ಹೊಂದಿದ ಪರಿಣಾಮವಾಗಿ ನಗರ ಸ್ಥಳೀಯ ಸಂಸ್ಥೆಗೆ ಯಾವುದೇ ವಿವಾದ/ನಷ್ಟ ಉಂಟಾದಲ್ಲಿ (any damage on account of any disputes arise out of water supply connections to the premises) ಅರ್ಜಿದಾರರೇ ಆ ನಷ್ಟ ಭರ್ತಿ ಮಾಡಲು ಜವಾಬ್ದಾರರಾಗಿರುತ್ತಾರೆ ಎಂದು ನಷ್ಟ ಭರ್ತಿ ಮುಚ್ಚಳಿಕೆ (Indemnity bond) ಯನ್ನು ಪಡೆಯುವುದು.
4. ಯಾವುದೇ ಸಂದರ್ಭದಲ್ಲಿ ಮಾಲೀಕತ್ವ ಹೊಂದಿಲ್ಲದ ಅರ್ಜಿದಾರರು ವಿವಾದದ ಕಾರಣದಿಂದ ಉಂಟಾದ ಹಾನಿ/ನಷ್ಟವನ್ನು ನಗರ ಸ್ಥಳೀಯ ಸಂಸ್ಥೆಗೆ ಭರಿಸಲು ವಿಫಲವಾದಲ್ಲಿ ಅಂತಹ ಮೊಬಲಗನ್ನು ಕಟ್ಟಡದ ಅರ್ಜಿದಾರ / ಮಾಲೀಕರನ್ನು ಜವಾಬ್ದಾರರನ್ನಾಗಿಸಿ ಅವರಿಂದ ಭೂ ಕಂದಾಯ ಅಧಿನಿಯಮದಂತೆ ಭೂ ಕಂದಾಯ ಬಾಕಿ ರೂಪದಲ್ಲಿ ವಸೂಲು ಮಾಡಲು ಕ್ರಮವಹಿಸುವುದು.

ಈ ಸುತ್ತೋಲೆಯು ಕುಡಿಯುವ ನೀರಿನ ನಳ ಸಂಪರ್ಕಕ್ಕೆ ಮಾತ್ರ ಅನ್ವಯಿಸುತ್ತಿದ್ದು, ಯಾವುದೇ ಸ್ವತ್ತಿನ ಹಕ್ಕು ಸ್ವಾಧೀನ ಹಾಗೂ ಅನಧಿಕೃತ ಕಟ್ಟಡಗಳ ಸಕ್ರಮಾಂತಿಗೆ ಪೂರಕವೆಂದು ಪರಿಗಣಿಸುವಂತಿಲ್ಲ ಎಂದು ಸ್ಪಷ್ಟಪಡಿಸಿದೆ. ಸದರಿ ಸುತ್ತೋಲೆಯು ಹೊರಡಿಸಿದ ದಿನಾಂಕದಿಂದ ಜಾರಿಗೆ ಬರುತ್ತದೆ.

(ಲತಾ.ಕೆ)ಸರ್ಕಾರದ ಅಧೀನ ಕಾರ್ಯದರ್ಶಿ,
(ಪೌರಾಡಳಿತ-2 ಮತ್ತು ಮಂಡಳಿ)
ನಗರಾಭಿವೃದ್ಧಿ ಇಲಾಖೆ.

ಅನುಬಂಧ**ಗೃಹ ಬಳಕೆಯ ನೀರಿನ ಸಂಪರ್ಕದ ನಷ್ಟ ಭರ್ತಿ ಮುಚ್ಚಳಿಕೆ ಪತ್ರ**

ನಾನು/ನಾವು _____ ತಂದೆ/ _____ ವಯಸ್ಸು _____ ವರ್ಷಗಳು ಮನೆ ಸಂಖ್ಯೆ _____ ವಿಳಾಸ _____ ಈ ಸ್ಥಳದಲ್ಲಿ ಕುಟುಂಬ ಸಮೇತ ಬಾಡಿಗೆ / ಗುತ್ತಿಗೆ / ಸ್ವಾಧೀನದಾರರಾಗಿ ವಾಸಿಸುತ್ತಿರುತ್ತೇನೆ. ನಾನು / ನಾವು ಮೇಲೆ ತಿಳಿಸಿರುವ ವಿಳಾಸದ ಮನೆಯ ಗೃಹ ಬಳಕೆಗಾಗಿ ಕುಡಿಯುವ ನೀರು ಸರಬರಾಜು ಸಂಪರ್ಕ ಕಲ್ಪಿಸುವಂತೆ _____ ನಗರ ಸ್ಥಳೀಯ ಸಂಸ್ಥೆಯನ್ನು ಕೋರುತ್ತಿದ್ದೇನೆ / ಕೋರುತ್ತಿದ್ದೇವೆ. ನಾನು / ನಾವು ನಗರ ಸ್ಥಳೀಯ ಸಂಸ್ಥೆ(ನಗರ ಪಾಲಿಕೆ / ನಗರಸಭೆ / ಪುರಸಭೆ / ಪಟ್ಟಣ ಪಂಚಾಯಿತಿ) ನಿರ್ಧರಿಸುವ ಅವಶ್ಯಕ ಖರ್ಚು ವೆಚ್ಚಗಳನ್ನು ಭರಿಸಲು ಬದ್ಧನಾಗಿರುತ್ತೇನೆ ಎಂದು ಬರೆದುಕೊಡುತ್ತಿರುವ ಮುಚ್ಚಳಿಕೆ ಪತ್ರ:

1. ಸಂಪರ್ಕ ಕಲ್ಪಿಸುತ್ತಿರುವ ನೀರನ್ನು ಗೃಹೋಪಯೋಗಕ್ಕಾಗಿ ಮಾತ್ರ ಉಪಯೋಗಿಸುತ್ತೇನೆ/ವೆ.
2. ಗೃಹೋಪಯೋಗಕ್ಕಾಗಿ ಕಲ್ಪಿಸಿರುವ ನೀರಿನ ಸಂಪರ್ಕ ವ್ಯವಸ್ಥೆಗೆ ಎನಾದರೂ ಹಾನಿ ಉಂಟಾದಲ್ಲಿ ಅಥವಾ ನಗರ ಸ್ಥಳೀಯ ಸಂಸ್ಥೆಗೆ ಯಾವುದೇ ರೀತಿ ನಷ್ಟ ಉಂಟು ಮಾಡಿದಲ್ಲಿ ತಕ್ಷಣ ಯಾವುದೇ ಲಿಖಿತ ತಿಳುವಳಿಕೆ(ನೋಟೀಸ್)ನೀಡದೇ ಸಂಪರ್ಕ ವ್ಯವಸ್ಥೆಯನ್ನು ಕಡಿತಗೊಳಿಸಬಹುದು.
3. ನೀರಿನ ಬಳಕೆಯ ಶುಲ್ಕ ಪಾವತಿಸಲು ನಗರ ಸ್ಥಳೀಯ ಸಂಸ್ಥೆಯಿಂದ ಬೇಡಿಕೆಯ ಪತ್ರ ಸ್ವೀಕೃತವಾದ ತರುವಾಯ ಪ್ರತಿ ತಿಂಗಳು ತಪ್ಪದೇ ಶುಲ್ಕವನ್ನು ಪಾವತಿಸುತ್ತೇನೆ/ವೆ. ಒಂದು ವೇಳೆ ನೀರಿನ ಬಳಕೆಯ ಶುಲ್ಕವನ್ನು ನಿಗದಿತ ಅವಧಿಯೊಳಗೆ ಪಾವತಿಸಲು ವಿಫಲಗೊಂಡಲ್ಲಿ ಯಾವುದೇ ನೋಟೀಸ್ ನೀಡದೇ ನೀರಿನ ಸಂಪರ್ಕವನ್ನು ಕಡಿತಗೊಳಿಸಬಹುದು.
4. ಗೃಹೋಪಯೋಗಕ್ಕಾಗಿ ಕಲ್ಪಿಸಲಾಗಿರುವ ನೀರಿನ ಸಂಪರ್ಕ ವ್ಯವಸ್ಥೆಯನ್ನು ದುರುಪಯೋಗ ಪಡಿಸಿಕೊಳ್ಳುವುದಿಲ್ಲ ಮತ್ತು ಯಾವುದೇ ನಷ್ಟ ಉಂಟು ಮಾಡುವುದಿಲ್ಲ. ಹಾಗೇನಾದರೂ ದುರುಪಯೋಗಪಡಿಸಿಕೊಂಡಲ್ಲಿ ಅಥವಾ ನಷ್ಟ ಉಂಟು ಮಾಡಿದಲ್ಲಿ ಅದಕ್ಕೆ ಸೂಕ್ತ ನಷ್ಟ ಭರ್ತಿ ತುಂಬಿಕೊಡಲು ಬದ್ಧನಾಗಿರುತ್ತೇನೆ/ವೆ.
5. ನಗರ ಸ್ಥಳೀಯ ಸಂಸ್ಥೆಗೆ ಹಾನಿ / ನಷ್ಟ ಉಂಟು ಮಾಡಿದ್ದಕ್ಕೆ ಬಾಡಿಗೆದಾರ/ಗುತ್ತಿಗೆದಾರ/ಸ್ವಾಧೀನದಾರರಾದ ನಾನು / ನಾವು ನಷ್ಟ ತುಂಬಿಕೊಡಲು ವಿಫಲಗೊಂಡಲ್ಲಿ ನನ್ನ/ ನಮ್ಮ ವಿರುದ್ಧ ಭೂಕಂದಾಯ ಅಧಿನಿಯಮದಂತೆ ಭೂಕಂದಾಯ ಬಾಕಿ ರೂಪದಲ್ಲಿ ನಿಯಮಾನುಸಾರ ನಷ್ಟ ವಸೂಲಾತಿ ಕ್ರಮ ಜರುಗಿಸಬಹುದು.
6. ಈ ಮುಚ್ಚಳಿಕೆ ಪತ್ರವು ಗೃಹ ಬಳಕೆಗಾಗಿ ಕಲ್ಪಿಸಲಾಗಿರುವ ನೀರಿನ ಸಂಪರ್ಕ ವ್ಯವಸ್ಥೆಗಾಗಿ ಮಾತ್ರ ಅನ್ವಯವಾಗುತ್ತದೆ ಮತ್ತು ಯಾವುದೇ ಸ್ವತ್ತಿನ ಹಕ್ಕು ಸ್ಥಾಪನೆಗೆ ಹಾಗೂ ಅನಧಿಕೃತ ಕಟ್ಟಡಗಳ ಸಕ್ರಮಾಂತಿಗೆ ಪೂರಕವೆಂದು ಉಪಯೋಗಿಸಿಕೊಳ್ಳುವುದಿಲ್ಲ.

ಸ್ಥಳ

ದಿನಾಂಕ:

ಅರ್ಜಿದಾರ/ನಿವಾಸಿಯ ಸಹಿ

ಸಾರ್ವಜನಿಕ ನೋಟರಿ

ಸಾಕ್ಷಿದಾರರು

1.

2.

ಅಂಗೀಕರಿಸಿದ ಅಧಿಕಾರಿ:

(ಸಂಬಂಧಪಟ್ಟ ನಗರ ಸ್ಥಳೀಯ ಸಂಸ್ಥೆಯ ಆಯುಕ್ತರು/ಪೌರಾಯುಕ್ತರು/ಮುಖ್ಯಾಧಿಕಾರಿ)

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ತುಮಕೂರು ವಿಶ್ವವಿದ್ಯಾಲಯದಲ್ಲಿ ನೇರ ನೇಮಕಾತಿಗೆ ರಿಕ್ತವಾಗಿ ಖಾಲಿ ಇದ್ದ ಪ್ರಥಮ ದರ್ಜೆ ಸಹಾಯಕರ ಹುದ್ದೆಗಳಿಗೆ ನೀಡಲಾಗಿರುವ ಪದೋನ್ನತಿಗಳನ್ನು ಕರ್ನಾಟಕ ರಾಜ್ಯ ವಿಶ್ವವಿದ್ಯಾಲಯಗಳ ಅಧಿನಿಯಮ, 2000ರ ಪ್ರಕರಣ 10ರಡಿ ರದ್ದುಗೊಳಿಸುವ ಕುರಿತು.

- ಓದಲಾಗಿದೆ:**
1. ಸರ್ಕಾರದ ಪತ್ರ ಸಂಖ್ಯೆ:ಇಡಿ/60/ಯುಟಿಟಿ/2017, ದಿನಾಂಕ:21.03.2020
 2. ಸರ್ಕಾರದ ಪತ್ರ ಸಂಖ್ಯೆ: ಇಡಿ 25 ಯುಟಿಟಿ 2021, ದಿನಾಂಕ: 01.12.2022
 3. ಕುಲಸಚಿವರು, ತುಮಕೂರು ವಿಶ್ವವಿದ್ಯಾಲಯ, ಇವರ ಪತ್ರ ಸಂಖ್ಯೆ. ತು.ವಿ./ಸಿಬ್ಬಂದಿ/2021-22/3320, ದಿನಾಂಕ:21.12.2021
 4. ಸರ್ಕಾರದ ನೋಟೀಸ್ ಸಂಖ್ಯೆ: ಇಡಿ/25/ಯುಟಿಟಿ/2022, ದಿ:30.03.2022 ಸಹವಾಚ ತಿದ್ದುಪಡಿ ದಿನಾಂಕ:08.04.2022
 5. ಕುಲಸಚಿವರು, ತುಮಕೂರು ವಿಶ್ವವಿದ್ಯಾಲಯ, ಇವರ ಪತ್ರ ಸಂಖ್ಯೆ. ತು.ವಿ./ಸಿಬ್ಬಂದಿ/202-23/161, ದಿನಾಂಕ:25.04.20

ಪ್ರಸ್ತಾವನೆ:

ಮಾನ್ಯ ರಾಜ್ಯಪಾಲರು ಹಾಗೂ ಕುಲಾಧಿಪತಿಗಳಿಂದ ದಿನಾಂಕ:13.03.2020ರಂದು ಅನುಮೋದಿಸಲ್ಪಟ್ಟ ಮೇರೆಗೆ ಮೇಲೆ ಓದಲಾದ ಕ್ರಮಸಂಖ್ಯೆ:(1)ರ ಪತ್ರದನ್ವಯ ಕಳುಹಿಸಲಾದ Statutes governing the Cadre and Recruitment of the employees(Non-teaching) of the Tumkur University ಗಳನ್ನು ಮರು ಸಮೀಕ್ಷಿಸಲಾದ ಮೇರೆಗೆ, ಅವುಗಳಲ್ಲಿ, ರಾಜ್ಯ ಸರ್ಕಾರದ ಕಾರ್ಯನೀತಿಗೆ ಅಸಂಗತವಾಗಿ ನೌಕರರ ಸೇವಾ ಷರತ್ತುಗಳನ್ನು ನಿಯಮಿಸಿರುವುದನ್ನು ಅವಲೋಕಿಸಲಾಗಿತ್ತು.

ವಿವಿಧ ವೃಂದಗಳ ಬೋಧಕೇತರ ಹುದ್ದೆಗಳ ಪದೋನ್ನತಿಗಾಗಿ ಪೋಷಕ ವೃಂದದಲ್ಲಿ ಕನಿಷ್ಠ 5 ವರ್ಷಗಳ ಅರ್ಹತಾದಾಯಕ ಸೇವೆ ಸಲ್ಲಿಸುವುದನ್ನು ತುಮಕೂರು ವಿಶ್ವವಿದ್ಯಾಲಯದ ವೃಂದ ಮತ್ತು ನೇಮಕಾತಿ ಪರಿನಿಯಮಗಳಲ್ಲಿ ಅಗತ್ಯಪಡಿಸಲಾಗಿದೆ. ಆದರೆ, ಸರ್ಕಾರದ ಅಧಿಕೃತ ಜ್ಞಾಪನ ಸಂಖ್ಯೆ:DPAR 126 SCR 1972, ದಿನಾಂಕ:26.11.1982 ರನ್ವಯ ಪರಿನಿಯಮ 5 ರಲ್ಲಿ ಈ ಅಗತ್ಯತೆಯಿಂದ ವಿನಾಯಿತಿ ನೀಡಿ, 5 ವರ್ಷಗಳ ಅರ್ಹತಾದಾಯಕ ಸೇವೆ ಸಲ್ಲಿಸಿದ ಪರಿಶಿಷ್ಟ ಜಾತಿ/ಪಂಗಡಗಳ ನೌಕರರು ಲಭ್ಯವಿರದಿದ್ದಲ್ಲಿ 3 ಅರ್ಹತಾದಾಯಕ ಸೇವೆ ಸಲ್ಲಿಸಿದ ಸದರಿ ಮೀಸಲಾತಿ ಪ್ರವರ್ಗದ ನೌಕರರನ್ನು ಪದೋನ್ನತಿಗೆ ಪರಿಗಣಿಸುವ ಉಪಬಂಧವನ್ನು ಗೊತ್ತುಪಡಿಸಲಾಗಿದೆ.

ಮೀಸಲಾತಿ ರಿಕ್ತ ಪದೋನ್ನತಿ ಹುದ್ದೆಗಳು ಲಭ್ಯವಿದ್ದು, ಒಂದು ವೇಳೆ ನಿಗದಿತ ಅರ್ಹತಾಯಕ ಸೇವೆ ಪೂರೈಸಿದ ಪರಿಶಿಷ್ಟ ಜಾತಿ/ಪಂಗಡಗಳ ನೌಕರರು ಪೋಷಕ ವೃಂದದಲ್ಲಿ ಇರದಿದ್ದಾಗ ಮಾತ್ರ ಮೀಸಲಾತಿ ಪ್ರಾತಿನಿಧ್ಯದ ಅಗತ್ಯತೆಯನ್ನು ಪರಿಗಣಿಸಿ ಅರ್ಹತಾದಾಯಕ ಸೇವಾವಧಿಯನ್ನು ಸಡಿಲಿಸಿದ ಲೋಕೋಪಯೋಗಿ ಇಲಾಖೆಯ ಕ್ರಮವನ್ನು ಅನುಸರಿಸಿ, ಪರಿಶಿಷ್ಟ ಜಾತಿ/ಪಂಗಡಗಳ

ನೌಕರರ ಪದೋನ್ನತಿಗಾಗಿ ಅರ್ಹತಾದಾಯಕ ಸೇವೆಯ ಸಡಿಲಿಕೆಯ ಕುರಿತಂತೆ ವೃಂದ ಮತ್ತು ನೇಮಕಾತಿ ನಿಯಮಗಳನ್ನು ಪುನರಾವಲೋಕಿಸಲು ಸರ್ಕಾರದ ಅಧಿಕೃತ ಜ್ಞಾಪನ ಸಂಖ್ಯೆ:DPAR 126 SCR 1972, ದಿನಾಂಕ:26.11.1982 ರಲ್ಲಿ ಕೋರಲಾಗಿದೆ. ಈ ಅಧಿಕೃತ ಜ್ಞಾಪನವು ಸರ್ಕಾರಿ ಆದೇಶ ಅಥವಾ ಅಧಿಸೂಚನೆ ಅಥವಾ ಸುತ್ತೋಲೆಗಳಂತೆ ಬಂಧನಕಾರಿ ಪರಿಣಾಮವನ್ನು ಒಳಗೊಂಡಿರುವುದಿಲ್ಲ. ಸುಮಾರು 38 ವರ್ಷಗಳ ಹಿಂದಿನ ಈ ಅಧಿಕೃತ ಜ್ಞಾಪನದನ್ವಯ, ಕರ್ನಾಟಕ ಸರ್ಕಾರ ಸಚಿವಾಲಯವು ಸೇರಿದಂತೆ ರಾಜ್ಯ ಸರ್ಕಾರದ ಇಲಾಖೆಗಳು, ಶಾಸನ ಬದ್ಧ ನಿಕಾಯಗಳು ಅಥವಾ ವಿಶ್ವವಿದ್ಯಾಲಯಗಳಿಂದ ಇತ್ತೀಚಿನ ದಿನಗಳಲ್ಲಿ ಸಂದರ್ಭಾನುಸಾರ ಜಾರಿಗೊಳಿಸಲಾಗಿರುವ ವೃಂದ ಮತ್ತು ನೇಮಕಾತಿ ನಿಯಮಗಳು ಅಥವಾ ಪರಿನಿಯಮಗಳಲ್ಲಿ ಪದೋನ್ನತಿಗಾಗಿ ಪರಿಶಿಷ್ಟ ಜಾತಿ/ಪಂಗಡಗಳ ನೌಕರರಿಗೆ ಮಾತ್ರ ಪೋಷಕ ವೃಂದದ ಅರ್ಹತಾಯಕ ಸೇವಾವಧಿಯನ್ನು ಸಡಿಲಿಸುವ ಅವಕಾಶವನ್ನು ಗೊತ್ತುಪಡಿಸಲಾಗಿರುವುದಿಲ್ಲ. ಮೀಸಲಾತಿ ಪ್ರವರ್ಗದ ನೌಕರರು ಅಲಭ್ಯತೆಯ ಕಾರಣದಿಂದ ಪದೋನ್ನತಿ ನೀಡಲಾಗದ ಮೀಸಲಾತಿ ರಿಕ್ತ ಹುದ್ದೆಯು ಬ್ಯಾಕ್‌ಲಾಗ ಹುದ್ದೆಯೆಂದು ಪರಿಗಣಿತವಾಗಿ, ಬ್ಯಾಕ್‌ಲಾಗ್ ಮೀಸಲಾತಿ ಸರದಿ ಪಟ್ಟಿಯನ್ವಯ ತದನಂತರದಲ್ಲಿ ಪದೋನ್ನತಿಗಳನ್ನು ನೀಡುವ ಕಾರ್ಯಾನುಸರಣೆ ಪ್ರಚಲಿತದಲ್ಲಿರುವುದರಿಂದ, ಸರ್ಕಾರದ ಅಧಿಕೃತ ಜ್ಞಾಪನ ಸಂಖ್ಯೆ:DPAR 126 SCR 1972, ದಿನಾಂಕ:26.11.1982 ವು ಈಗಿನ ಸನ್ನಿವೇಶಗಳಿಗೆ ಪ್ರಸ್ತುತವಾಗುವುದಿಲ್ಲ. .

ಮುಂದುವರೆದು, ಕೆಲವು ಪ್ರಕರಣಗಳಲ್ಲಿ ನೇರನೇಮಕಾತಿಗೆ ಮೀಸಲಿಡಲಾದ ಹುದ್ದೆಯನ್ನು ಪದೋನ್ನತಿ ಮೂಲಕ ಹಾಗೂ ವಿಪರ್ಯಯವಾಗಿ ತುಂಬುವ ಉಪಬಂಧವನ್ನು ನಿಯಮಿಸಲಾಗಿರುವ ತುಮಕೂರು ವಿಶ್ವವಿದ್ಯಾಲಯದ ವೃಂದ ಮತ್ತು ನೇಮಕಾತಿ ಪರಿನಿಯಮಗಳ ಪರಿನಿಯಮ 23 ನ್ನು ಮರು ಸಮೀಕ್ಷಿಸಲಾಗಿದೆ. ಇಂತಹ ವಿರಳ ಪ್ರಕರಣಗಳ ಕುರಿತು ಕರ್ನಾಟಕ ನಾಗರಿಕ ಸೇವಾ (ಸಾಮಾನ್ಯ ನೌಕರಿ ಭರ್ತಿ) ನಿಯಮಗಳು, 1977ರ ನಿಯಮ 17 ರಲ್ಲಿ ಈ ಕೆಳಕಂಡಂತೆ ನಿಯಮಿಸಲಾಗಿದೆ.

17. ಕೆಲವು ಪ್ರಕರಣಗಳಲ್ಲಿ ನೇರ ನೌಕರಿ ಭರ್ತಿ ಮೂಲಕ ಅಥವಾ ಬಡ್ತಿ ಮೂಲಕ

ನೇಮಕ:- ಈ ನಿಯಮಗಳಲ್ಲಿ ಅಥವಾ ಯಾವುದೇ ಸೇವೆಯ ಅಥವಾ ಹುದ್ದೆಯ ಸಂಬಂಧದಲ್ಲಿ ವಿಶೇಷವಾಗಿ ರಚಿಸಿದ ನೌಕರಿ ಭರ್ತಿ ನಿಯಮಗಳಲ್ಲಿ ಏನೇ ಒಳಗೊಂಡಿದ್ದರೂ, ನೇಮಕ ಪ್ರಾಧಿಕಾರವು,-

(ಎ) ಬಡ್ತಿ ನೀಡುವ ಮೂಲಕ ತುಂಬಲು ಮೀಸಲಿರಿಸಿರುವ ಖಾಲಿ ಹುದ್ದೆಗೆ, ಬಡ್ತಿ ನೀಡುವುದಕ್ಕೆ ಪರಿಗಣಿಸಬೇಕಾದ ಅರ್ಹ ವ್ಯಕ್ತಿಗಳು ಹಾಗೆ ಬಡ್ತಿ ನೀಡುವುದಕ್ಕೆ ಸೂಕ್ತರಾಗಿರುವುದಿಲ್ಲವೆಂದು ಅದಕ್ಕೆ ಮನದಟ್ಟಾದರೆ, ನೇರ ನೌಕರಿ ಭರ್ತಿ ಮೂಲಕ ತುಂಬಬಹುದು; ಅಥವಾ

(ಬಿ) ನೇರ ನೌಕರಿ ಭರ್ತಿ ಮೂಲಕ ತುಂಬಲು ಮೀಸಲಿರಿಸಿದ ಖಾಲಿ ಹುದ್ದೆಯನ್ನು, ಅಂಥ ಹುದ್ದೆಯು ಒಂದು ವರ್ಷಕ್ಕೂ ಹೆಚ್ಚಿನ ಅವಧಿಯವರೆಗೆ ಖಾಲಿಯಿರುವ ಸಂಭವವಿಲ್ಲದಿರುವಾಗ ಬಡ್ತಿ ನೀಡುವ ಮೂಲಕ ತುಂಬಬಹುದು;

ಸೂಚನೆ: (ಬಿ) ಖಂಡದಲ್ಲಿ ಉಪಬಂಧಿಸಿರುವುದನ್ನುಳಿದು, ನೇರ ನೌಕರಿ ಭರ್ತಿ ಮೂಲಕ ತುಂಬಬೇಕಾದ ಹುದ್ದೆಗೆ ಯಾವುದೇ ಬಡ್ತಿ ನೀಡತಕ್ಕದ್ದಲ್ಲ.

ನೇರ ನೌಕರಿ ಭರ್ತಿ ಮೂಲಕ ತುಂಬಲು ಮೀಸಲಿರಿಸಿದ ಖಾಲಿ ಹುದ್ದೆಯು ಒಂದು ವರ್ಷಕ್ಕೂ ಹೆಚ್ಚಿನ ಅವಧಿಯವರೆಗೆ ಖಾಲಿಯಿರುವ ಸಂಭವವಿರದ ವಿರಳ ಸನ್ನಿವೇಶದಲ್ಲಿ ಮಾತ್ರ ಅಂತಹ ಹುದ್ದೆಯನ್ನು ಪದೋನ್ನತಿ ಮೂಲಕ ತುಂಬಲು ಕರ್ನಾಟಕ ನಾಗರಿಕ ಸೇವಾ (ಸಾಮಾನ್ಯ ನೌಕರಿ ಭರ್ತಿ) ನಿಯಮಗಳು, 1977ರ ನಿಯಮ 17(ಬಿ)ರಡಿ ಅವಕಾಶವಿರುತ್ತದೆ. ಆದರೆ ಈ ಉಪಬಂಧಕ್ಕೆ ವ್ಯತಿರಿಕ್ತವಾಗಿ, ನೇರ ನೌಕರಿ ಭರ್ತಿ ಮೂಲಕ ತುಂಬಲು ಮೀಸಲಿರಿಸಿದ ಖಾಲಿ

ಹುದ್ದೆಯನ್ನು ತುಂಬಲು ಪರಿಗಣಿಸಬೇಕಾದ ಅರ್ಹ ವ್ಯಕ್ತಿಗಳು ನೇರನೇಮಕಾತಿಗೆ ಸೂಕ್ತರಾಗಿರುವುದಿಲ್ಲವೆಂದುಮನದಟ್ಟಾದಲ್ಲಿ, ಅಂತಹ ಹುದ್ದೆಯನ್ನು ಬಡ್ತಿ ನೀಡುವ ಮೂಲಕ ತುಂಬುವ ಅವಕಾಶವನ್ನು ತುಮಕೂರು ವಿಶ್ವವಿದ್ಯಾಲಯದ ವೃಂದ ಮತ್ತು ನೇಮಕಾತಿ ಪರಿನಿಯಮಗಳ ಪರಿನಿಯಮ-23ರಲ್ಲಿ ನಿಯಮಿಸಲಾಗಿದೆ. ನೇರ ನೇಮಕಾತಿಗೆ ಅರ್ಜಿಗಳನ್ನು ಆಹ್ವಾನಿಸಿ, ಅರ್ಹ ವ್ಯಕ್ತಿಗಳನ್ನು ನೇಮಕಾತಿಗೆ ಪರಿಗಣಿಸಬೇಕಾಗುತ್ತದೆ. ಆದರೆ, ನೇರ ನೇಮಕಾತಿಗೆ ಜಾಹಿರಾತು ಪ್ರಕಟಿಸಿ ಅರ್ಜಿಗಳನ್ನು ಸ್ವೀಕರಿಸದೇ ಅಭ್ಯರ್ಥಿಗಳು ನೇಮಕಾತಿಗೆ ಸೂಕ್ತರಾಗಿರುವುದಿಲ್ಲವೆಂದು ನಿರ್ಧರಿಸಲು ಸಾಧ್ಯವೇ ಇರದ ಕಾರಣ ಇಂತಹ ತರ್ಕಹೀನ ಉಪಬಂಧವು ನ್ಯಾಯಿಕವಾಗಿ ಊರ್ಜಿತವಾಗುವುದಿಲ್ಲ.

ಮುಂದುವರೆದು, ತುಮಕೂರು ವಿಶ್ವವಿದ್ಯಾಲಯದಲ್ಲಿ ನೇರ ನೇಮಕಾತಿಗೆ ರಿಕ್ತವಾದ ಬೋಧಕೇತರ ಹುದ್ದೆಗಳು ಒಂದು ವರ್ಷಕ್ಕಿಂತ ಹೆಚ್ಚಿನ ಅವಧಿಗೆ ಖಾಲಿ ಉಳಿದಿರುವ ಹಿನ್ನೆಲೆಯಲ್ಲಿ ಸದರಿ ಹುದ್ದೆಗಳನ್ನು ಕರ್ನಾಟಕ ನಾಗರಿಕ ಸೇವಾ (ಸಾಮಾನ್ಯ ನೌಕರಿ ಭರ್ತಿ) ನಿಯಮಗಳು, 1977ರ ನಿಯಮ 17(ಬಿ)ರನ್ವಯ ಪದೋನ್ನತಿ ಮೂಲಕ ತುಂಬಲೂ ಸಹ ಅವಕಾಶವಿರದ ಕುರಿತು ಮನಗಾಣಲಾಗಿತ್ತು. ಉಪಲಬ್ಧಿಗಳು ಒಳಗೊಂಡಂತೆ ನೌಕರರ ಸೇವಾಷರತ್ತುಗಳನ್ನು ನಿಯಂತ್ರಿಸುವ ಒಳ್ಳೆಪಡುವ ವಿಶ್ವವಿದ್ಯಾಲಯದ ಪರಿನಿಯಮಗಳು ಕರ್ನಾಟಕ ರಾಜ್ಯದ ವಿಶ್ವವಿದ್ಯಾಲಯಗಳ ಅಧಿನಿಯಮ, 2000ರ ಪ್ರಕರಣ 41(3)ರನ್ವಯ ರಾಜ್ಯ ಸರ್ಕಾರದ ಕಾರ್ಯ ನೀತಿಗನುಸಂಗತವಾಗಿರ ಬೇಕಾಗುತ್ತದೆ.

ಆದುದರಿಂದ, ಪರಿಶಿಷ್ಟ ಜಾತಿ/ಪಂಗಡಗಳ ನೌಕರರ ಪದೋನ್ನತಿಗಾಗಿ ಅರ್ಹತಾದಾಯಕ ಸೇವಾವಧಿಯನ್ನು ಸಡಿಲಿಸುವ ಉಪಬಂಧವನ್ನು ತುಮಕೂರು ವಿಶ್ವವಿದ್ಯಾಲಯದ ಬೋಧಕೇತರ ಹುದ್ದೆಗಳ ವೃಂದ ಮತ್ತು ನೇಮಕಾತಿ ಪರಿನಿಯಮಗಳ ಪರಿನಿಯಮ-5 ರಿಂದ ಕೈಬಿಡಲು ಹಾಗೂ ಸರ್ಕಾರದ ಕಾರ್ಯನೀತಿಗೆ ಅನುಸಂಗತವಾಗಿರುವ ತುಮಕೂರು ವಿಶ್ವವಿದ್ಯಾಲಯದ ವೃಂದ ಮತ್ತು ನೇಮಕಾತಿ ಪರಿನಿಯಮಗಳ ಪರಿನಿಯಮ-23 ರಲ್ಲಿ ಕರ್ನಾಟಕ ನಾಗರಿಕ ಸೇವಾ (ಸಾಮಾನ್ಯ ನೌಕರಿ ಭರ್ತಿ) ನಿಯಮಗಳು, 1977ರ ನಿಯಮ 17ಕ್ಕೆ ಅನುಗುಣವಾದ ಉಪಬಂಧಗಳನ್ನು ಗೊತ್ತುಪಡಿಸಲು ಕೂಡಲೇ ಪರಿನಿಯಮಗಳಿಗೆ ತಿದ್ದುಪಡಿಯನ್ನು ಪ್ರಸ್ತಾಪಿಸುವಂತೆ ಹಾಗೂ ಪರಿನಿಯಮ-5 ಹಾಗೂ ಪರಿನಿಯಮ-23ಗಳ ತಿದ್ದುಪಡಿಗಳು ಅಧಿನಿಯಮತಿಯಾಗುವವರೆಗೆ ಸದರಿ ಪರಿನಿಯಮಗಳನ್ವಯ ಯಾವುದೇ ಪದೋನ್ನತಿಗಳನ್ನು ನೀಡದಂತೆ, ಒಂದು ವೇಳೆ ನೀಡಿದ್ದಲ್ಲಿ ಅಂತಹ ಪದೋನ್ನತಿಗಳನ್ನು ಪುನರಾವಲೋಕಿಸುವಂತೆ, ಮೇಲೆ ಕ್ರಮಸಂಖ್ಯೆ(2)ರಲ್ಲಿ ಓದಲಾದ ಪತ್ರದಲ್ಲಿ ತುಮಕೂರು ವಿಶ್ವವಿದ್ಯಾಲಯಕ್ಕೆ ನಿರ್ದೇಶನ ನೀಡಲಾಗಿತ್ತು.

ಆದರೆ, ನೇರನೇಮಕಾತಿಗೆ ಮೀಸಲಿಡಲಾದ ಹುದ್ದೆಗಳನ್ನು ಪದೋನ್ನತಿ ಮೂಲಕ ಭರ್ತಿ ಮಾಡಿರುವುದು ಹಾಗೂ ಸರ್ಕಾರದ ಸೂಚನೆಯ ಹೊರತಾಗಿಯೂ ಈ ಪದೋನ್ನತಿಗಳನ್ನು ಪುನರಾವಲೋಕಿಸದೇ, ಸಮಾಜ ಕಲ್ಯಾಣ ಇಲಾಖೆಯ ಹಾಗೂ ಹಿಂದುಳಿದ ವರ್ಗಗಳ ಕಲ್ಯಾಣ ಇಲಾಖೆಯ ಪ್ರತಿನಿಧಿಗಳು ಉಪಸ್ಥಿತರಿದ್ದ ನೇಮಕಾತಿ ಮಂಡಳಿಯು ಪರಿನಿಯಮಗಳನ್ನು ಪರಿಶೀಲಿಸಿ ಮಾಡಿದ ಶಿಫಾರಸ್ಸು ಹಾಗೂ ಸಿಂಡಿಕೇಟ್ ಸಭೆಯಲ್ಲಿ ಸರ್ವಾನುಮತದಿಂದ ಅಂಗೀಕರಿಸಲಾದ ಗೊತ್ತುವಳಿಗಳ ಮೇರೆಗೆ ನೇರ ನೇಮಕಾತಿಗೆ ರಿಕ್ತವಾದ ಹಾಗೂ ಖಾಲಿ ಇರುವ ಪ್ರಥಮ ದರ್ಜೆ ಸಹಾಯಕರ ಹುದ್ದೆಗಳಿಗೆ ಪದೋನ್ನತಿ ನೀಡಲಾಗಿರುವ ಹಾಗೂ ವಿಶ್ವವಿದ್ಯಾಲಯದ ಕಾನೂನು ಸಮಾಲೋಚಕರು ಈ ಪದೋನ್ನತಿಗಳು ಕಾನೂಬದ್ಧವಾಗಿರುವ ಕುರಿತು ಅಭಿಪ್ರಾಯಿಸಿರುವ ಕುರಿತು ಮೇಲೆ ಕ್ರಮಸಂಖ್ಯೆ(3)ರಲ್ಲಿ ಓದಲಾದ ಪತ್ರದಲ್ಲಿ ತುಮಕೂರು ವಿಶ್ವವಿದ್ಯಾಲಯದಿಂದ ವರದಿ ಸಲ್ಲಿಲಾಗಿತ್ತು. ಸದರಿ ವರದಿಯಲ್ಲಿ ಪ್ರಶ್ನಿತ ಪದೋನ್ನತಿಗಳ ಸಮರ್ಥನೆಗೆ ಯಾವುದೇ ನ್ಯಾಯಿಕ ಕಾರಣಗಳನ್ನು ಹಾಗೂ ಸಮರ್ಪಕ ಆಧಾರಗಳನ್ನು ಪ್ರಸ್ತಾಪಿಸಿರಲಿಲ್ಲ.

ಸರ್ಕಾರದಿಂದ ನೀಡಲಾದ ಸೂಚನೆಯನ್ನು ಹಾಗೂ ಕಾರ್ಯನೀತಿಯನ್ನು ಉಲ್ಲಂಘಿಸಿ, ನೇರ ನೇಮಕಾತಿಗೆ ರಿಕ್ತವಾದ ಪ್ರಥಮ ದರ್ಜೆ ಸಹಾಯಕರ ಹುದ್ದೆಗಳಿಗೆ ಪದೋನ್ನತಿ ನೀಡಿರುವ ಕ್ರಮವು ಕರ್ನಾಟಕ ರಾಜ್ಯದ ವಿಶ್ವವಿದ್ಯಾಲಯಗಳ ಅಧಿನಿಯಮ, 2000ರ ಪ್ರಕರಣ 41(3)ರನ್ವಯರಾಜ್ಯಸರ್ಕಾರದಕಾರ್ಯನೀತಿಗೆ ವ್ಯತಿರಿಕ್ತವಾಗಿರುವುದನ್ನು ಗಂಭೀರವಾಗಿ ಪರಿಗಣಿಸಲಾಯಿತು. ಆದುದರಿಂದ, ದಿನಾಂಕ:30.11.2021ರಂದು ನಡೆದ ಸಿಂಡಿಕೇಟ್ ಸಭೆಯಲ್ಲಿ

ಕೈಗೊಳ್ಳಲಾಗಿರುವ ನಿರ್ಣಯ ಸರ್ಕಾರದ ಕಾರ್ಯನೀತಿ ಹಾಗೂ ಕರ್ನಾಟಕ ರಾಜ್ಯ ವಿಶ್ವವಿದ್ಯಾಲಯಗಳ ಅಧಿನಿಯಮ, 2000ರ ಉಪಬಂಧಗಳಿಗೆ ಅಸಂಗತ ಹಾಗೂ ವ್ಯತಿರಿಕ್ತವಾಗಿರುವ ಹಿನ್ನೆಲೆಯಲ್ಲಿ ಸದರಿ ನಿರ್ಣಯವನ್ನು ಹಾಗೂ ಸಿಂಡಿಕೇಟ್ ನಿರ್ಣಯವನ್ನು ಅನುಸರಿಸಿ ಮಾಡಲಾದ ಪದೋನ್ನತಿ ಆದೇಶವನ್ನು ಕರ್ನಾಟಕ ರಾಜ್ಯ ವಿಶ್ವವಿದ್ಯಾಲಯಗಳ ಅಧಿನಿಯಮ, 2000ರ ಪ್ರಕರಣ 10ರ ಉಪಪ್ರಕರಣ (1)ರನ್ವಯ ಏಕೆ ರದ್ದುಗೊಳಿಸಬಾರದೆಂಬ ಬಗ್ಗೆ ಸಿಂಡಿಕೇಟ್/ವಿಶ್ವವಿದ್ಯಾಲಯದ ಪರವಾಗಿ ಸ್ಪಷ್ಟನೆ ಹಾಗೂ ಅಹವಾಲು/ವಿವರಣೆಯ ಹೇಳಿಕೆಯನ್ನು ಪೂರಕ ದಾಖಲೆಗಳೊಂದಿಗೆ ಲಿಖಿತ ರೂಪದಲ್ಲಿ ಸರ್ಕಾರಕ್ಕೆ ಸಲ್ಲಿಸಲು ಸೂಚಿಸಿ ಮೇಲೆ ಕ್ರಮಸಂಖ್ಯೆ:(4)ರಲ್ಲಿ ಓದಲಾದ ನೋಟೀಸ್‌ನ್ನು ಜಾರಿಗೊಳಿಸಲಾಗಿತ್ತು.

ಕರ್ನಾಟಕ ನಾಗರಿಕ ಸೇವಾ (ಸಾಮಾನ್ಯ ನೌಕರಿ ಭರ್ತಿ) ನಿಯಮಗಳು, 1977ರ ನಿಯಮ 17ರ ಉಪಬಂಧಗಳನ್ನು ತುಮಕೂರು ವಿಶ್ವವಿದ್ಯಾಲಯದ ವೃಂದ ಮತ್ತು ನೇಮಕಾತಿ ಪರಿನಿಯಮಗಳಲ್ಲಿ ಯಥಾವತ್ತಾಗಿ ಗೊತ್ತುಪಡಿಸಿದ್ದಲ್ಲಿ ಮಾತ್ರ, ನೇರ ನೌಕರಿ ಭರ್ತಿ ಮೂಲಕ ತುಂಬಲು ಮೀಸಲಿರಿಸಿದ ಖಾಲಿ ಬೋಧಕೇತರ ಹುದ್ದೆಯನ್ನು, ಅಂಥ ಹುದ್ದೆಯು ಒಂದು ವರ್ಷಕ್ಕೂ ಹೆಚ್ಚಿನ ಅವಧಿಯವರೆಗೆ ಖಾಲಿಯಿರುವ ಸಂಭವವಿಲ್ಲದಿರುವಾಗ ಬಡ್ತಿ ನೀಡುವ ಮೂಲಕ ತುಂಬಲು ವಿಶ್ವವಿದ್ಯಾಲಯದ ಹಂತದಲ್ಲಿಯೇ ಕ್ರಮವಹಿಸಬಹುದಾಗಿದೆ ಎಂದು ಸರ್ಕಾರದ ಪತ್ರಸಂಖ್ಯೆ:ಇಡಿ 35 ಯುಟಿಟಿ 2020, ದಿನಾಂಕ:22.10.2020ರಲ್ಲಿ ತಿಳಿಸಲಾಗಿತ್ತು. ಸರ್ಕಾರದ ಈ ಪತ್ರವನ್ನೇ ಪ್ರಶ್ನಿತ ಪದೋನ್ನತಿಗಳ ಸಮರ್ಥನೆಗೆ ತುಮಕೂರು ವಿಶ್ವವಿದ್ಯಾಲಯದಿಂದ ಮೇಲೆ ಕ್ರಮಸಂಖ್ಯೆ:(5)ರಲ್ಲಿ ಓದಲಾದ ಪತ್ರದಲ್ಲಿ ಸರ್ಕಾರದ ನೋಟೀಸ್‌ಗೆ ಪ್ರತಿಯಾಗಿ ಪ್ರಸ್ತುತ ಸಲ್ಲಿಸಲಾಗಿರುವ ವಿವರಣೆಯಲ್ಲಿ ಪ್ರತಿರಕ್ಷಣೆಗಾಗಿ ಆಧರಿಸಲಾಗಿದೆ. ಆದರೆ, ಕರ್ನಾಟಕ ನಾಗರಿಕ ಸೇವಾ (ಸಾಮಾನ್ಯ ನೌಕರಿ ಭರ್ತಿ) ನಿಯಮಗಳು, 1977ರ ನಿಯಮ 17ರ ಉಪಬಂಧಗಳನ್ನು ಯಥಾವತ್ತಾಗಿ ಅಳವಡಿಸಿಕೊಳ್ಳದೇ, ನೇರ ನೌಕರಿ ಭರ್ತಿ ಮೂಲಕ ತುಂಬಲು ಮೀಸಲಿರಿಸಿದ ಖಾಲಿ ಹುದ್ದೆಯನ್ನು ತುಂಬಲು ಪರಿಗಣಿಸಬೇಕಾದ ಅರ್ಹ ವ್ಯಕ್ತಿಗಳು ನೇರನೇಮಕಾತಿಗೆ ಸೂಕ್ತರಾಗಿರುವುದಿಲ್ಲವೆಂದುಮನದಟ್ಟಾದಲ್ಲಿ ಅಂತಹ ಹುದ್ದೆಯನ್ನು ಬಡ್ತಿ ನೀಡುವ ಮೂಲಕ ತುಂಬುವ ಅವಕಾಶವನ್ನು ತುಮಕೂರು ವಿಶ್ವವಿದ್ಯಾಲಯದ ವೃಂದ ಮತ್ತು ನೇಮಕಾತಿ ಪರಿನಿಯಮಗಳ ಪರಿನಿಯಮ-23ರಲ್ಲಿ ನಿಯಮಿಸಲಾಗಿದೆ. ಆದುದರಿಂದ, ನೇರ ನೇಮಕಾತಿಗೆ ಜಾಹಿರಾತು ಪ್ರಕಟಿಸಿ ಅರ್ಜಿಗಳನ್ನು ಸ್ವೀಕರಿಸದೇ ಅಭ್ಯರ್ಥಿಗಳು ನೇಮಕಾತಿಗೆ ಸೂಕ್ತರಾಗಿರುವುದಿಲ್ಲವೆಂದು ನಿರ್ಧರಿಸಲು ಸಾಧ್ಯವೇ ಇರದ ಕಾರಣ ಇಂತಹ ತರ್ಕಹೀನ ಪ್ರತಿರಕ್ಷಣೆ ಅಂಗೀಕಾರವಾಗುವುದಿಲ್ಲ.

ತುಮಕೂರು ವಿಶ್ವವಿದ್ಯಾಲಯದಲ್ಲಿ ನೇರ ನೇಮಕಾತಿಗೆ ರಿಕ್ತವಾದ ಹಾಗೂ ಖಾಲಿ ಇರುವ ಪ್ರಥಮ ದರ್ಜೆ ಸಹಾಯಕರ ಹುದ್ದೆಗಳಿಗೆ, ಸಮಾಜ ಕಲ್ಯಾಣ ಇಲಾಖೆಯ ಹಾಗೂ ಹಿಂದುಳಿದ ವರ್ಗಗಳ ಕಲ್ಯಾಣ ಇಲಾಖೆಯ ಪ್ರತಿನಿಧಿಗಳು ಉಪಸ್ಥಿತರಿದ್ದ ನೇಮಕಾತಿ ಮಂಡಳಿಯು ಪರಿನಿಯಮಗಳನ್ನು ಪರಿಶೀಲಿಸಿ ಮಾಡಿದ ಶಿಫಾರಸ್ಸು ಹಾಗೂ ಸಿಂಡಿಕೇಟ್ ಸಭೆಯಲ್ಲಿ ಸರ್ವಾನುಮತದಿಂದ ಅಂಗೀಕರಿಸಲಾದ ಗೊತ್ತುವಳಿಗಳ ಮೇರೆಗೆ ಪದೋನ್ನತಿ ನೀಡಲಾಗಿರುವ ವಸ್ತುಸ್ಥಿತಿಯನ್ನು ಹಾಗೂ ವಿಶ್ವವಿದ್ಯಾಲಯದ ಕಾನೂನು ಸಮಾಲೋಚಕರು ಈ ಪದನೋತಿಗಳು ಕಾನೂಬದ್ಧವಾಗಿರುವ ಕುರಿತು ನೀಡಿರುವ ಅಭಿಪ್ರಾಯವನ್ನು ಪ್ರಶ್ನಿತ ಪದೋನ್ನತಿಗಳ ಸಮರ್ಥನೆಗೆ ಆಧರಿಸಿದ ವಿಶ್ವವಿದ್ಯಾಲಯದ ವಿವರಣೆಯಲ್ಲಿ ಯಾವುದೇ ನ್ಯಾಯಿಕ ಕಾರಣಗಳನ್ನು ನೀಡಿರುವುದಿಲ್ಲ. ತತ್ಪರಿಣಾಮವಾಗಿ, ತುಮಕೂರು ವಿಶ್ವವಿದ್ಯಾಲಯದ ಬಲಹೀನ ವಿವರಣೆ/ಪ್ರತಿರಕ್ಷಣೆಯನ್ನು ಪರಿಗಣಿಸಲು ಸಾಧ್ಯವಾಗುದಿಲ್ಲ.

ಆದುದರಿಂದ, ವಿಶ್ವವಿದ್ಯಾಲಯಗಳ ನೌಕರಿಗೆ ವೇತನ ಪಾವತಿಸಲು ರಾಜ್ಯ ಸರ್ಕಾರದಿಂದ ಅನುದಾನ ನೀಡಲಾಗುವ ಮೇರೆಗೆ, ವಿಶ್ವವಿದ್ಯಾಲಯಗಳಲ್ಲಿ ನೌಕರರ ಉಪಲಬ್ಧಿಗಳು ಹಾಗೂ ಸೇವಾ ಷರತ್ತುಗಳು ಕರ್ನಾಟಕ ರಾಜ್ಯ ವಿಶ್ವವಿದ್ಯಾಲಯಗಳ ಅಧಿನಿಯಮ, 2000 ಹಾಗೂ ಸರ್ಕಾರದ ಕಾರ್ಯನೀತಿಗೆ ಅನುಗುಣವಾಗಿ ನಿಯಂತ್ರಿತವಾಗುವುದನ್ನು ಖಚಿತಪಡಿಸಿಕೊಳ್ಳುವುದು ಹಾಗೂ ನಿಯಮಬಾಹಿರ ಪದೋನ್ನತಿ ಹಾಗೂ ನೇಮಕಾತಿಗಳು ಸಂದಿಗ್ಧ ಹಾಗೂ ಕಾನೂನಾತ್ಮಕವಾಗಿ ಜಟಿಲ ಸನ್ನಿವೇಶಗಳಿಗೆ ಕಾರಣವಾಗುವುದನ್ನು ತಡೆಯುವುದು ಅಗತ್ಯವಾಗುತ್ತದೆ. ಆದುದರಿಂದ, ನೇರ ನೇಮಕಾತಿಗೆ ರಿಕ್ತವಾದ ಪ್ರಥಮ ದರ್ಜೆ ಸಹಾಯಕರ ಖಾಲಿ

ಹುದ್ದೆಗಳಿಗೆ ಕರ್ನಾಟಕ ರಾಜ್ಯದ ವಿಶ್ವವಿದ್ಯಾಲಯಗಳ ಅಧಿನಿಯಮ, 2000ರ ಪ್ರಕರಣ 41(3)ನ್ನು ಹಾಗೂ ಸರ್ಕಾರದ ಕಾರ್ಯನೀತಿಯನ್ನು ಹಾಗೂ ಬಹು ಮುಖ್ಯವಾಗಿ ತುಮಕೂರು ವಿಶ್ವವಿದ್ಯಾಲಯದ ವೃಂದ ಮತ್ತು ನೇಮಕಾತಿ ಪರಿನಿಯಮಗಳ ಪರಿನಿಯಮ-23ರನ್ನು ಉಲ್ಲಂಘಿಸಿ ನೀಡಲಾಗಿರುವ ಪದೋನ್ನತಿಗಳನ್ನು ರದ್ದುಪಡಿಸುವುದು ಯುಕ್ತ ಹಾಗೂ ಆಜ್ಞಾಪಕವೆಂದು ಪರಿಗಣಿಸಿದ ಸರ್ಕಾರ ಈ ಕೆಳಕಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ:ಇಡಿ 25 ಯುಟಿಟಿ 2021, ದಿನಾಂಕ:01.12.2022,
ಬೆಂಗಳೂರು

ಮೇಲಿನ ಪ್ರಸ್ತಾವನೆಯಲ್ಲಿ ವಿವರಿಸಲಾಗಿರುವ ಸನ್ನಿವೇಶಗಳ ಹಿನ್ನೆಲೆಯಲ್ಲಿ, ದಿನಾಂಕ:30.11.2021ರಂದು ತುಮಕೂರು ವಿಶ್ವವಿದ್ಯಾಲಯದ ಸಿಂಡಿಕೇಟ್ ಪ್ರಾಧಿಕಾರದ ಸಭೆಯಲ್ಲಿ, ಸಭೆಯ ಕಾರ್ಯಸೂಚಿ ಸಂಖ್ಯೆ:5 ರ ವಿಷಯಸಂಖ್ಯೆ:2021-22.ವಿ.ಸಿಂ.01 ಸಿವಿ-04 ರಡಿ ಕೈಗೊಳ್ಳಲಾದ ನಿರ್ಣಯವನ್ನು ಹಾಗೂ ಸದರಿ ನಿರ್ಣಯವನ್ನು ಅನುಸರಿಸಿ ನೇರ ನೇಮಕಾತಿಗೆ ರಿಕ್ತವಾದ ಪ್ರಥಮ ದರ್ಜೆ ಸಹಾಯಕರ ಖಾಲಿ ಹುದ್ದೆಗಳಿಗೆ ಪದೋನ್ನತಿ ನೀಡಿ ಜಾರಿಗೊಳಿಸಲಾದ ತುಮಕೂರು ವಿಶ್ವವಿದ್ಯಾಲಯದ ಕಛೇರಿ ಆದೇಶ ಸಂಖ್ಯೆ:ತು.ವಿ./ಸಿಬ್ಬಂದಿ/ಪದೋನ್ನತಿ/2021-22/2892, ದಿನಾಂಕ:01.12.2021 ಅನ್ನು ಕರ್ನಾಟಕ ರಾಜ್ಯ ವಿಶ್ವವಿದ್ಯಾಲಯಗಳ ಅಧಿನಿಯಮ, 2000 ರ ಪ್ರಕರಣ 10(1)ರಲ್ಲಿ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ ರದ್ದುಗೊಳಿಸಿ ಆದೇಶಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ನಂದಕುಮಾರ್ ಬಿ.)
ಸರ್ಕಾರದ ಅಧೀನ ಕಾರ್ಯದರ್ಶಿ,
ಉನ್ನತ ಶಿಕ್ಷಣ ಇಲಾಖೆ(ವಿಶ್ವವಿದ್ಯಾಲಯಗಳು-2).

PR-474

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:-ಬಳ್ಳಾರಿ ಜಿಲ್ಲೆ, ಹೊಸಪೇಟೆ ಕಂದಾಯ ತಾಲ್ಲೂಕಿಗೆ ಎರಡು
ಹೆಚ್ಚುವರಿ ನೋಟರಿ ಹುದ್ದೆಗಳನ್ನು ಸೃಜಿಸುವ ಬಗ್ಗೆ.

ಓದಲಾಗಿದೆ:-

- (1) ಮಾನ್ಯ ಪ್ರವಾಸೋದ್ಯಮ, ಪರಿಸರ ಮತ್ತು ಜೀವಿಶಾಸ್ತ್ರ ಹಾಗೂ ಕೊಪ್ಪಳ ಜಿಲ್ಲಾ ಉಸ್ತುವಾರಿ ಸಚಿವರು ಇವರ ನಡವಳಿ ಸಂಖ್ಯೆ: ಪ್ರ.ಪ.ಜಿ.ಸ/3752/2022, ದಿನಾಂಕ : 15-04-2022.
- (2) ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಬಳ್ಳಾರಿ ಜಿಲ್ಲೆ, ಇವರ ಪತ್ರ ಸಂಖ್ಯೆ: 2856/2021/ಆಡಳಿತ, ದಿನಾಂಕ : 16-06-2022.

ಪ್ರಸ್ತಾವನೆ:-

ಮೇಲೆ ಓದಲಾದ ಕ್ರಮ ಸಂಖ್ಯೆ (1)ರ ದಿನಾಂಕ : 15-04-2022ರ ಪತ್ರದಲ್ಲಿ ಬಳ್ಳಾರಿ ಜಿಲ್ಲೆಯ ಹೊಸಪೇಟೆ ಕಂದಾಯ ತಾಲ್ಲೂಕಿನ ವ್ಯಾಪ್ತಿಯಲ್ಲಿ 07 ನ್ಯಾಯಾಲಯಗಳು ಕಾರ್ಯನಿರ್ವಹಿಸುತ್ತಿದ್ದು, ಹೊಸಪೇಟೆ ಕೇಂದ್ರ ಸ್ಥಾನದಲ್ಲಿ ಅಪರ ಜಿಲ್ಲಾ ಹಾಗೂ ಸತ್ರ ನ್ಯಾಯಾಲಯವೂ ಸಹ ಕಾರ್ಯ ನಿರ್ವಹಿಸುತ್ತಿರುವುದರಿಂದ ನ್ಯಾಯಾಲಯಕ್ಕೆ ಬರುವಂತಹ ಕಕ್ಷಿದಾರರ ಸಂಖ್ಯೆ ಸಹಜವಾಗಿಯೇ ಹೆಚ್ಚಾಗಿದ್ದು, ಸದರಿ ನ್ಯಾಯಾಲಯಗಳಲ್ಲಿ ಸಿವಿಲ್ ಮತ್ತು

ಕ್ರಿಮಿನಲ್ ಪ್ರಕರಣಗಳು ಹೆಚ್ಚಾಗಿ ಬಾಕಿಯಿದ್ದು, ಪ್ರಸ್ತುತ ಇರುವ ನೋಟರಿಗಳಿಂದ ನ್ಯಾಯಾಲಯದ ಕಾರ್ಯಕಲಾಪಗಳಿಗೆ ಹಾಗೂ ಸಾರ್ವಜನಿಕರಿಗೆ ನೋಟರಿ ಸೇವೆಯನ್ನು ಪಡೆಯಲು ವಿಳಂಬವಾಗುತ್ತಿರುವುದಾಗಿ ಪ್ರಸ್ತಾಪಿಸಿರುತ್ತಾರೆ. ಆದ್ದರಿಂದ, ಸಿವಿಲ್ ಮತ್ತು ಕ್ರಿಮಿನಲ್ ಪ್ರಕರಣಗಳನ್ನು ಇತ್ಯರ್ಥಗೊಳಿಸಲು ಹಾಗೂ ನ್ಯಾಯಾಲಯಗಳ ಕಾರ್ಯಕಲಾಪಗಳು ಸುಗಮವಾಗಿ ನಡೆಯುವ ಹಿತದೃಷ್ಟಿಯಿಂದ ಹಾಗೂ ಹೊಸಪೇಟೆಯ ವಿಜಯನಗರ ಜಿಲ್ಲೆಯ ಕೇಂದ್ರ ಸ್ಥಾನವಾಗಿರುವುದರಿಂದ ೦೨ ಹೆಚ್ಚುವರಿ ನೋಟರಿಗಳ ನೇಮಕಾತಿ ಮಾಡುವಂತೆ ಕೋರಿರುತ್ತಾರೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (೨)ರ ದಿನಾಂಕ : 16-06-2022ರ ಪತ್ರದಲ್ಲಿ ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಬಳ್ಳಾರಿ ಜಿಲ್ಲೆ, ಇವರು ಹೊಸಪೇಟೆ ಕಂದಾಯ ತಾಲ್ಲೂಕಿನಲ್ಲಿ 3,69,974 ಜನಸಂಖ್ಯೆ ಇದ್ದು, ಹೊಸಪೇಟೆ ನಗರವು ಇತ್ತೀಚೆಗೆ ನೂತನ ವಿಜಯನಗರ ಜಿಲ್ಲೆಯ ಜಿಲ್ಲಾ ಕೇಂದ್ರವಾಗಿದ್ದು, ಹೆಚ್ಚುವರಿ ನೋಟರಿ ನೇಮಕ ಮಾಡುವ ಅವಶ್ಯಕತೆ ಇದೆ ಎಂದು ಅಭಿಪ್ರಾಯಪಟ್ಟಿರುತ್ತಾರೆ.

ಸಾರ್ವಜನಿಕ ಹಿತದೃಷ್ಟಿಯಿಂದ ಬಳ್ಳಾರಿ ಜಿಲ್ಲೆ, ಹೊಸಪೇಟೆ ಕಂದಾಯ ತಾಲ್ಲೂಕಿಗೆ ಹೆಚ್ಚುವರಿ ನೋಟರಿ ಹುದ್ದೆಗಳನ್ನು ಸೃಜಿಸುವ ಪ್ರಸ್ತಾವನೆಯನ್ನು ಪರಿಶೀಲಿಸಿದ ಸರ್ಕಾರ ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ: ಲಾ-ಎಲ್‌ಸಿಎಲ್/149/2022,
ಬೆಂಗಳೂರು, ದಿನಾಂಕ :12-12-2022.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಬಳ್ಳಾರಿ ಜಿಲ್ಲೆಯ ಹೊಸಪೇಟೆ ಕಂದಾಯ ತಾಲ್ಲೂಕಿಗೆ ಹೆಚ್ಚುವರಿಯಾಗಿ ೦೨ (ಎರಡು) ನೋಟರಿ ಹುದ್ದೆಗಳನ್ನು ಸೃಜಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಆದಿನಾರಾಯಣ)
ಸರ್ಕಾರದ ಅಧೀನ ಕಾರ್ಯದರ್ಶಿ
ಕಾನೂನು ಇಲಾಖೆ (ಆಡಳಿತ-೨).

PR-475

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ: 2016ರ ಪರಿಷ್ಕೃತ ಎನ್‌ಜೆಪಿಸಿ ವೇತನ ಶ್ರೇಣಿಗಳಲ್ಲಿನ ನ್ಯಾಯಾಂಗ ಅಧಿಕಾರಿಗಳ
ತುಟ್ಟಿಭತ್ಯೆಯ ದರಗಳನ್ನು ಪರಿಷ್ಕರಿಸುವ ಕುರಿತು.

ಓದಲಾಗಿದೆ: 1. ಸರ್ಕಾರಿ ಆದೇಶ ಸಂ: LAW-LCE/214/2022 dated: 29.10.2022.
2. GOI O.M. No.1/3/2022-E-II(B) dated: 03.10.2022.

ಪ್ರಸ್ತಾವನೆ:

ಮೇಲೆ (1)ರಲ್ಲಿ ಓದಲಾದ ದಿನಾಂಕ 29.10.2022ರ ಆದೇಶದಲ್ಲಿ, ಸರ್ಕಾರದ ನೀತಿಯಂತೆ ಮತ್ತು W.P(C) No. 643/2015 ರಲ್ಲಿ ಭಾರತದ ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ನೀಡಿದ ನಿರ್ದೇಶನದನುಸಾರ

೨೦೧೬ರ ಪರಿಷ್ಕೃತ ಎನ್.ಜೆ.ಪಿ.ಸಿ. ವೇತನ ಶ್ರೇಣಿಗಳನ್ನು ರಾಜ್ಯದ ನ್ಯಾಯಾಂಗ ಸೇವೆಯ ಅಧಿಕಾರಿಗಳಿಗೆ ವಿಸ್ತರಿಸಿ ಆದೇಶಗಳನ್ನು ಹೊರಡಿಸಲಾಗಿರುತ್ತದೆ.

ಭಾರತ ಸರ್ಕಾರವು ತುಟ್ಟಿಭತ್ಯೆಯ ದರಗಳನ್ನು ಪರಿಷ್ಕರಣೆ ಮಾಡಿ ಆದೇಶಗಳನ್ನು ಹೊರಡಿಸಿರುವುದರಿಂದ ರಾಜ್ಯದ ನ್ಯಾಯಾಂಗ ಅಧಿಕಾರಿಗಳಿಗೂ ಸಹ ತುಟ್ಟಿಭತ್ಯೆಯ ಆದೇಶಗಳನ್ನು ಹೊರಡಿಸುವುದನ್ನು ಸರ್ಕಾರವು ಪರಿಗಣಿಸಿರುತ್ತದೆ.

ಅದರಂತೆ, ಈ ಕೆಳಕಂಡ ಆದೇಶಗಳನ್ನು ಹೊರಡಿಸಿದೆ.

ಸರ್ಕಾರಿ ಆದೇಶ ಸಂಖ್ಯೆ: ಆಇ 44 ಎಸ್‌ಆರ್‌ಪಿ 2022

ಬೆಂಗಳೂರು, ದಿನಾಂಕ: 22ನೇ ನವೆಂಬರ್ 2022

೨೦೧೬ರ ಪರಿಷ್ಕೃತ ಎನ್‌ಜೆಪಿಸಿ ವೇತನ ಶ್ರೇಣಿಗಳಲ್ಲಿನ ನ್ಯಾಯಾಂಗ ಅಧಿಕಾರಿಗಳಿಗೆ ಮತ್ತು ದಿನಾಂಕ: ೦೧.೦೧.೨೦೧೬ರ ನಂತರದಲ್ಲಿ ನಿವೃತ್ತರಾದ ನ್ಯಾಯಾಂಗ ಅಧಿಕಾರಿಗಳ ತುಟ್ಟಿಭತ್ಯೆಯ ದರಗಳನ್ನು ಪ್ರಸ್ತುತ ಮೂಲ ವೇತನದ ಮತ್ತು ಸಂದರ್ಭಾನುಸಾರ ಮೂಲ ಪಿಂಚಣಿಯ ಶೇಕಡ 34 ರಿಂದ ಶೇಕಡ 38ಕ್ಕೆ 1ನೇ ಜುಲೈ 2022 ರಿಂದ ಜಾರಿಗೆ ಬರುವಂತೆ ಪರಿಷ್ಕರಿಸಲು ಸರ್ಕಾರವು ಹರ್ಷಿಸುತ್ತದೆ.

೨. ಈ ಆದೇಶದ ಉದ್ದೇಶಗಳಿಗಾಗಿ 'ಮೂಲ ವೇತನ' ಎಂದರೆ ನ್ಯಾಯಾಂಗ ಅಧಿಕಾರಿಯು ಧಾರಣೆ ಮಾಡಿರುವ ಹುದ್ದೆಗೆ ಅನ್ವಯವಾಗುವ ೨೦೧೬ರ ಪರಿಷ್ಕೃತ ಎನ್‌ಜೆಪಿಸಿ ವೇತನ ಶ್ರೇಣಿಗಳಲ್ಲಿ ಪಡೆಯುವ ವೇತನ.

೩. ವೇತನ ಎಂದು ಪರಿಗಣಿಸಲ್ಪಡದ ಯಾವುದೇ ಉಪಲಬ್ಧಿಗಳನ್ನು ಮೂಲ ವೇತನಕ್ಕೆ ಸೇರಿಸತಕ್ಕದ್ದಲ್ಲ.

೪. ಈ ಆದೇಶದನ್ವಯ ಲಭ್ಯವಾಗುವ ತುಟ್ಟಿಭತ್ಯೆಯನ್ನು ಮುಂದಿನ ಆದೇಶದವರೆಗೆ ನಗದಾಗಿ ಪಾವತಿ ಮಾಡುವುದು.

೫. ೨೦೦೬ರ ಪರಿಷ್ಕೃತ ಎನ್‌ಜೆಪಿಸಿ ವೇತನ ಶ್ರೇಣಿಗಳಲ್ಲಿ ದಿನಾಂಕ: ೦೧.೦೧.೨೦೧೬ಕ್ಕೆ ಪೂರ್ವದಲ್ಲಿ ನಿವೃತ್ತರಾದ ನ್ಯಾಯಾಂಗ ಅಧಿಕಾರಿಗಳಿಗೆ ಈ ಆದೇಶಗಳು ಅನ್ವಯಿಸುವುದಿಲ್ಲ. ಈ ಬಗ್ಗೆ ಪ್ರತ್ಯೇಕ ಆದೇಶಗಳನ್ನು ಹೊರಡಿಸಲಾಗುವುದು.

೬. ನವೆಂಬರ್-೨೦೨೨ರ ವೇತನದ ಬಟವಾಡೆಗೂ ಮೊದಲು ತುಟ್ಟಿಭತ್ಯೆಯ ಬಾಕಿ ಮೊತ್ತವನ್ನು ಪಾವತಿಸತಕ್ಕದ್ದಲ್ಲ.

೭. ತುಟ್ಟಿಭತ್ಯೆಯ ಕಾರಣದಿಂದ ಸಂದಾಯ ಮಾಡಬೇಕಾಗಿರುವ ಐವತ್ತು ಪೈಸೆ ಹಾಗೂ ಅದಕ್ಕಿಂತ ಹೆಚ್ಚಿನ ಭಿನ್ನಾಂಕಗಳನ್ನು ಮುಂದಿನ ರೂಪಾಯಿಗೆ ಪೂರ್ಣಗೊಳಿಸತಕ್ಕದ್ದು ಮತ್ತು ಐವತ್ತು ಪೈಸೆಗಿಂತ ಕಡಿಮೆ ಇರುವ ಭಿನ್ನಾಂಕಗಳನ್ನು ಕಡೆಗಣಿಸತಕ್ಕದ್ದು.

೮. ತುಟ್ಟಿಭತ್ಯೆಯನ್ನು ಸಂಭಾವನೆಯ ವಿಶಿಷ್ಟ ಅಂಶವಾಗಿ ತೋರಿಸುವುದು ಮತ್ತು ಯಾವುದೇ ಉದ್ದೇಶಕ್ಕಾಗಿ ಇದನ್ನು ವೇತನ ಎಂದು ಪರಿಗಣಿಸಲಾಗುವುದಿಲ್ಲ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಉಮಾ.ಕೆ)

ಸರ್ಕಾರದ ಉಪ ಕಾರ್ಯದರ್ಶಿ,
ಆರ್ಥಿಕ ಇಲಾಖೆ (ಸೇವೆಗಳು-೨).

PROCEEDINGS OF THE GOVERNMENT OF KARNATAKA

Sub:- Revision of the rates of Dearness Allowance in respect of the State Judicial Service officers on 2016 Revised NJPC - reg.

READ: 1. G.O. No. LAW-LCE/214/2022 dated: 29.10.2022
2. GOI O.M. No.1/3/2022-E-II(B) dated: 03.10.2022.

PREAMBLE:

In compliance with the directions of the Hon'ble Supreme Court of India in W.P.(C) No.643/2015, in G.O. dated: 29.10.2022 read at (1) above the State Government as a matter of policy have extended the benefit of 2016 Revised NJPC Pay Scales to the Judicial Officers of the State.

In view of the Dearness Allowance revision orders issued by the GOI, the State Government have considered it necessary to issue similar orders in respect of Judicial Officers of the State.

Accordingly, the following orders are issued.

GOVERNMENT ORDER NO. FD 44 SRP 2022, BENGALURU, DATED 22nd NOVEMBER 2022.

Government are pleased to enhance the rates of Dearness Allowance in respect of the serving State Judicial Service Officers on 2016 NJPC Scales of Pay and in respect of retired Judicial Officers retired subsequent to 01.01.2016 from **34% to 38%** of the Basic Pay and Basic Pension as the case may be with effect from **1st July, 2022**.

2. For the purpose of this order, the term 'Basic Pay' means, the pay drawn by the serving Judicial Officer in the 2016 Revised NJPC Pay Scale applicable to the post held by him.

3. Basic Pay shall not include any other emoluments not classed as pay.

4. The Dearness Allowance admissible under this order is payable in cash until further orders.

5. These orders are not applicable to retired Judicial Officers on 2006 Revised NJPC Pay Scales retired prior to 01.01.2016. Separate orders will be issued in this regard.

6. The payment of arrears of Dearness Allowance shall not be made before the date of disbursement of salary for the month of November 2022.

7. The payment on account of Dearness Allowance involving fractions of 50 paise and above shall be rounded off to the next rupee and fractions less than 50 paise shall be ignored.

8. The Dearness Allowance will be shown as a distinct element of remuneration and will not be treated as pay for any purpose.

**BY ORDER AND IN THE NAME OF THE
GOVERNOR OF KARNATAKA,**

(UMA.K)

**Deputy Secretary to Government,
Finance Department (Services-2).**

PR-476

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: 7ನೇ ರಾಜ್ಯ ವೇತನ ಆಯೋಗವನ್ನು ರಚಿಸುವ ಬಗ್ಗೆ.

ಓದಲಾಗಿದೆ: ದಿನಾಂಕ: 01-06-2017ರ ಸರ್ಕಾರಿ ಆದೇಶ ಸಂಖ್ಯೆ:

ಆಇ 22 ಎಸ್‌ಆರ್‌ಪಿ 2017.

ಸರ್ಕಾರಿ ಆದೇಶ ಸಂಖ್ಯೆ: ಆಇ 45 ಎಸ್‌ಆರ್‌ಪಿ 2022

ಬೆಂಗಳೂರು, ದಿನಾಂಕ 19ನೇ ನವೆಂಬರ್ 2022

ರಾಜ್ಯ ಸರ್ಕಾರಿ ನೌಕರರ ಬೇಡಿಕೆಗಳನ್ನು ಪರಿಶೀಲಿಸಲು ವೇತನ ಆಯೋಗವನ್ನು ರಚಿಸುವ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಗಳು ಘೋಷಿಸಿರುತ್ತಾರೆ.

2. ಘೋಷಣೆಯ ಅನುಸಾರ ರಾಜ್ಯ ಸರ್ಕಾರವು ಈ ಕೆಳಕಂಡ ಸದಸ್ಯರನ್ನೊಳಗೊಂಡ 7ನೇ ರಾಜ್ಯ ವೇತನ ಆಯೋಗವನ್ನು ರಚಿಸಲು ಸರ್ಕಾರವು ಹರ್ಷಿಸುತ್ತದೆ:

- | | |
|---|------------|
| (1) ಶ್ರೀ ಸುಧಾಕರ್ ರಾವ್, ಭಾ.ಆ.ಸೇ. (ನಿ) | ಅಧ್ಯಕ್ಷರು |
| (2) ಶ್ರೀ ಪಿ.ಬಿ.ರಾಮಮೂರ್ತಿ, ಭಾ.ಆ.ಸೇ. (ನಿ) | ಸದಸ್ಯರು |
| (3) ಶ್ರೀ ಶ್ರೀಕಾಂತ್ ಬಿ.ವನಹಳ್ಳಿ,
ಪ್ರಧಾನ ನಿರ್ದೇಶಕರು (ನಿ), ರಾಜ್ಯ ಲೆಕ್ಕಪತ್ರ ಇಲಾಖೆ | ಸದಸ್ಯರು |
| (4) ಶ್ರೀಮತಿ ಹೆಫ್ಲಿಬಾ ರಾಣಿ ಕೊರ್ಲಪಾಟಿ, ಭಾ.ಆ.ಸೇ. | ಕಾರ್ಯದರ್ಶಿ |
- ಜಂಟಿ ಕಾರ್ಯದರ್ಶಿ, ಮೂಲಸೌಲಭ್ಯ ಅಭಿವೃದ್ಧಿ ಇಲಾಖೆ

3. ವೇತನ ಆಯೋಗದ ಪರಿಶೀಲನಾರ್ಹ ಅಂಶಗಳು ಈ ಕೆಳಕಂಡಂತಿವೆ:-

- (ಎ) ರಾಜ್ಯ ಸರ್ಕಾರಿ ನೌಕರರ (ಯುಜಿಸಿ/ಎಐಸಿಟಿಇ/ಐಸಿಎಆರ್/ಎನ್‌ಜೆಪಿಸಿ ವೇತನ ಶ್ರೇಣಿ ಹೊಂದಿರುವವರನ್ನು ಹೊರತುಪಡಿಸಿ), ಅನುದಾನಿತ ಶಿಕ್ಷಣ ಸಂಸ್ಥೆಗಳು, ಸ್ಥಳೀಯ ಸಂಸ್ಥೆಗಳು, ವಿಶ್ವವಿದ್ಯಾಲಯಗಳು ಮತ್ತು ಕಾಲೇಜುಗಳ ಬೋಧಕೇತರ ಸಿಬ್ಬಂದಿಗಳಿಗೆ ಮರಣ ಹಾಗೂ ನಿವೃತ್ತಿ ಉಪದಾನ ಸೌಲಭ್ಯಗಳನ್ನೊಳಗೊಂಡಂತೆ ಲಭ್ಯವಿರುವ ಎಲ್ಲಾ ಕ್ರೋಢೀಕೃತ ಸೌಲಭ್ಯಗಳನ್ನು ಗಣನೆಗೆ ತೆಗೆದುಕೊಂಡು, ಈ ಸಿಬ್ಬಂದಿಗಳ ಪ್ರಸ್ತುತ ವೇತನ ರಚನೆಯನ್ನು ಪರಿಶೀಲಿಸುವುದು ಹಾಗೂ ಅಪೇಕ್ಷಣೀಯವಾದ ಹಾಗೂ ಕಾರ್ಯಸಾಧ್ಯವಿರುವ ನೂತನ ವೇತನ ರಚನೆಯನ್ನು ರೂಪಿಸುವುದು.
- (ಬಿ) ಕೇಂದ್ರ ಮತ್ತು ರಾಜ್ಯ ಸರ್ಕಾರಗಳ ವಿವಿಧ ವೃಂದದ ಹುದ್ದೆಗಳನ್ನು ಸಮೀಕರಿಸಿ ಕೇಂದ್ರ ಸರ್ಕಾರದ ವೇತನ ರಚನೆಯನ್ನು ಅಳವಡಿಸಿಕೊಳ್ಳುವ ಕಾರ್ಯಸಾಧ್ಯತೆಗಳನ್ನು ಪರಿಶೀಲಿಸುವುದು.
- (ಸಿ) ರಾಜ್ಯ ಸರ್ಕಾರವು ಅಳವಡಿಸಿಕೊಳ್ಳಬಹುದಾದ ತುಟ್ಟಿಭತ್ಯೆಯ ಸೂತ್ರವನ್ನು ನಿರ್ಧರಿಸಿ ಪರಿಶೀಲಿಸುವುದು.
- (ಡಿ) ಮನೆ ಬಾಡಿಗೆ ಭತ್ಯೆ ಮತ್ತು ನಗರ ಪರಿಹಾರ ಭತ್ಯೆ, ವಿಶೇಷ ಭತ್ಯೆಗಳು ಇತ್ಯಾದಿ ಮತ್ತು ರಜೆ ಪ್ರಯಾಣ ರಿಯಾಯಿತಿ ಮತ್ತು ವೈದ್ಯಕೀಯ ಮರುಪಾವತಿ ಸೌಲಭ್ಯಗಳನ್ನೊಳಗೊಂಡಂತೆ ವಿವಿಧ ಭತ್ಯೆಗಳ ಪ್ರಮಾಣವನ್ನು ಪರಿಶೀಲಿಸುವುದು ಹಾಗೂ ಅಪೇಕ್ಷಣೀಯವಾದ ಹಾಗೂ ಕಾರ್ಯಸಾಧ್ಯವಿರುವ ಬದಲಾವಣೆಗಳನ್ನು ಸಲಹೆ ಮಾಡುವುದು.

(ಇ) ನಿವೃತ್ತಿ ವೇತನ ಮತ್ತು ನಿವೃತ್ತಿ ಸೌಲಭ್ಯಗಳನ್ನು ಪರಿಶೀಲಿಸುವುದು.

(ಎಫ್)ರಾಜ್ಯ ಸರ್ಕಾರದಿಂದ ವಹಿಸಲ್ಪಡುವ/ಸೂಚಿಸಬಹುದಾದ ಇತರೆ ವಿಷಯಗಳನ್ನು ಪರಿಶೀಲಿಸುವುದು.

4. ಆಯೋಗವು ತನ್ನ ಶಿಫಾರಸ್ಸುಗಳನ್ನು ಮಾಡುವಲ್ಲಿ, ರಾಜ್ಯ ಸಂಪನ್ಮೂಲಗಳು ಹಾಗೂ ವಿವಿಧ ಅಭಿವೃದ್ಧಿ ಕಾರ್ಯಕ್ರಮಗಳು ಮತ್ತು ಯೋಜನೆಗಳ ಕುರಿತಾಗಿ ರಾಜ್ಯ ಸರ್ಕಾರದ ಹೊಣೆಗಳು, ಶಾಸನಬದ್ಧ ಹಾಗೂ ಕ್ರಮಬದ್ಧ ಕಾರ್ಯಗಳು, ಋಣಸೇವಾ ನಿರ್ವಹಣೆಗಳು ಮತ್ತು ಇತರೆ ಅಭಿವೃದ್ಧಿಯೇತರ ಅಗತ್ಯಗಳನ್ನು ಹಾಗೂ ವಿತ್ತೀಯ ಹೊಣೆಗಾರಿಕೆ ನಿರ್ವಹಣೆ ಅಧಿನಿಯಮ, 2002ರ ಅಧ್ಯಾದೇಶದ ಅವಕಾಶಗಳ ಪರಿಮಿತಿಯನ್ನು ಗಮನದಲ್ಲಿರಿಸಿಕೊಳ್ಳುವುದು.

5. ಆಯೋಗವು ತನ್ನದೇ ಆದ ಕಾರ್ಯವಿಧಾನಗಳನ್ನು ರೂಪಿಸಿಕೊಳ್ಳುವುದು ಹಾಗೂ ಪರಿಶೀಲನಾರ್ಹ ಅಂಶಗಳಿಗೆ ಅಗತ್ಯವೆನಿಸಿದ ಮಾಹಿತಿಗಳನ್ನು ವಿವಿಧ ಇಲಾಖೆಗಳಿಂದ ಪಡೆಯಬಹುದಾಗಿರುತ್ತದೆ.

6. ಸರ್ಕಾರದ ಎಲ್ಲಾ ಇಲಾಖೆಗಳು ಆಯೋಗವು ಅಪೇಕ್ಷಿಸುವ ಎಲ್ಲಾ ಮಾಹಿತಿ, ದಾಖಲೆ ಹಾಗೂ ಇನ್ನಿತರೆ ಸಹಕಾರವನ್ನು ಒದಗಿಸತಕ್ಕದ್ದು. ಎಲ್ಲಾ ಸೇವಾ ಸಂಘಟನೆಗಳು, ಸ್ಥಳೀಯ ಸಂಸ್ಥೆಗಳು, ಅನುದಾನಿತ ಸಂಸ್ಥೆಗಳು ಮತ್ತು ಇತರೆ ಸಂಬಂಧಪಟ್ಟವರು ಆಯೋಗಕ್ಕೆ ಅವುಗಳ ಸಂಪೂರ್ಣ ಸಹಕಾರ ಮತ್ತು ನೆರವನ್ನು ನೀಡುತ್ತವೆ ಎಂದು ಸರ್ಕಾರವು ಭಾವಿಸುತ್ತದೆ.

7. ವೇತನ ಆಯೋಗವು ತನ್ನ ವರದಿಯನ್ನು ಆರು ತಿಂಗಳೊಳಗೆ ಸಲ್ಲಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಜಯಶ್ರೀ.ಎಂ)

ಸರ್ಕಾರದ ಅಧೀನ ಕಾರ್ಯದರ್ಶಿ,

ಆರ್ಥಿಕ ಇಲಾಖೆ (ಸೇವೆಗಳು-2).

PROCEEDINGS OF THE GOVERNMENT OF KARNATAKA

Subject: Constitution of 7th State Pay Commission - reg.

Read: G.O. No.FD 22 SRP 2017 dated: 01-06-2017.

- - -

**GOVERNMENT ORDER NO. FD 45 SRP 2022
BANGALORE, DATED: 19TH NOVEMBER 2022**

The Hon'ble Chief Minister has announced to constitute a Pay Commission to examine the request of the State Government employees.

2. In pursuance of the announcement, the State Government is pleased to constitute the 7th State Pay Commission consisting of the following Members:-

- | | |
|--|-----------|
| (1) Sri Sudhakar Rao, IAS(Retd.) | Chairman |
| (2) Sri P.B.Rama Murthy, IAS(Retd.) | Member |
| (3) Sri Shrikant B Vanahalli,
Principal Director (Retd.)
State Audit & Accounts Dept | Member |
| (4) Smt. Hephsiba Rani Korlapati, IAS
Joint Secretary, IDD. | Secretary |

3. The Terms of Reference of the Pay Commission will be as follows:-

- (a) To examine the present pay structure of employees of the State Government (excluding those who are on the UGC/AICTE/ICAR/NJPC scales of pay), Aided Educational Institutions, Local Bodies and Non-teaching Staff of the Universities taking into account the total packet of benefits including death-cum-retirement benefits available to the employees and to recommend new pay structure which may be feasible;
- (b) To examine the feasibility of adopting the Central Government pay structure by determining the equivalence of posts between the different cadres in the Central and State Governments;
- (c) To examine and determine the Dearness Allowance formula to be adopted by the State Government;

- (d) To examine the quantum of various allowances including House Rent allowance, City Compensatory Allowance, etc. and Leave Travel Concession and Medical Attendance facilities and to suggest changes which may be feasible;
- (e) To examine the revision of pension and pensionary benefits;
- (f) To examine such other matters as may be entrusted/referred by the State Government.

4. In making its recommendations, the Pay Commission should keep in view the resources of the State Government and Government's commitments for various development programmes and schemes, statutory and regulatory functions, debt-servicing obligations and other non-development requirements within the overall mandate of the Fiscal Responsibility Act, 2002.

5. The Pay Commission should devise its own procedure, and may call for such information from various Departments as found necessary for its terms of reference.

6. All the Government departments shall furnish such information and documents and other assistance, as may be required by the Pay Commission. Government trust that the service Association, Local Bodies, Aided Institutions and other concerned will extend to the Pay Commission their fullest co-operation and assistance.

7. The Pay Commission shall submit its report within six months.

By Order and in the name of the
Governor of Karnataka,

(JAYASHRI.M)
Under Secretary to Government
Finance Department (Services-2)

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:- ಬೆಂಗಳೂರು ಜಿಲ್ಲೆ, ಆನೇಕಲ್ ತಾಲ್ಲೂಕು, ಜಿಗಣಿ ಹೋಬಳಿ, ಹುಲಿಮಂಗಲ ಗ್ರಾಮದ ಸ.ನಂ.155/6ರ ಬ್ಲಾಕ್ ನಂ. ಬಿ 23 ರಲ್ಲಿ 1-36 ಎಕರೆ/ಗುಂಟೆ ಜಮೀನನ್ನು ಶೈಕ್ಷಣಿಕ ಉದ್ದೇಶಕ್ಕಾಗಿ ರಾಷ್ಟ್ರೋತ್ಥಾನ ಪರಿಷತ್‌ಗೆ ಮಂಜೂರು ಮಾಡುವ ಬಗ್ಗೆ.

ಓದಲಾಗಿದೆ: ಜಿಲ್ಲಾಧಿಕಾರಿ, ಬೆಂಗಳೂರು ಜಿಲ್ಲೆರವರ ಪತ್ರದ ಸಂಖ್ಯೆ:ಎಲ್‌ಎನ್‌ಡಿ(ಎ):ಸಿಆರ್:237/21-22,ದಿನಾಂಕ:30.04.2022

ಪ್ರಸ್ತಾವನೆ:

ಮೇಲೆ ಓದಲಾದ ದಿನಾಂಕ:30.04.2022 ರ ಪತ್ರದಲ್ಲಿ ಪ್ರಧಾನ ಕಾರ್ಯದರ್ಶಿ, ರಾಷ್ಟ್ರೋತ್ಥಾನ ಪರಿಷತ್ ಇವರು ಜಿಲ್ಲಾಧಿಕಾರಿ ಕಛೇರಿಗೆ ಮನವಿ ಸಲ್ಲಿಸಿ, ಆನೇಕಲ್ ತಾಲ್ಲೂಕು, ಜಿಗಣಿ ಹೋಬಳಿ, ಹುಲಿಮಂಗಲ ಗ್ರಾಮದ ಸ.ನಂ.155/6ರ ಬ್ಲಾಕ್ ನಂ.ಬಿ23 ರಲ್ಲಿ 1-36 ಎಕರೆ/ಗುಂಟೆ ಜಮೀನನ್ನು ಶೈಕ್ಷಣಿಕ ಉದ್ದೇಶಕ್ಕಾಗಿ ರಾಷ್ಟ್ರೋತ್ಥಾನ ಪರಿಷತ್‌ಗೆ ಮಂಜೂರು ಮಾಡುವಂತೆ ಕೋರಿರುತ್ತಾರೆ.

ಅದರಂತೆ, ಆನೇಕಲ್ ತಾಲ್ಲೂಕು, ಜಿಗಣಿ ಹೋಬಳಿ, ಹುಲಿಮಂಗಲ ಗ್ರಾಮದ ಸ.ನಂ.155 ಮೂಲತಃ ಸರ್ಕಾರಿ ಗೋಮಾಳದ ಜಮೀನಾಗಿದ್ದು, ಮೂಲ ವಿಸ್ತೀರ್ಣ 185-04 ಎಕರೆ/ಗುಂಟೆ ಇದ್ದು, ಸದರಿ ಜಮೀನಿನ ಪೈಕಿ ಈ ಹಿಂದೆ ಪೋಡಿ ದುರಸ್ತಿ ಆಗಿ ಉಳಿಕೆ ಆಕಾರ ಬಂದ್ ನಂತೆ 68-30 ಎಕರೆ/ಗುಂಟೆ ಇರುತ್ತದೆ. ಸದರಿ ಸರ್ವೆ ನಂಬರಿನ ಜಮೀನುಗಳಿಗೆ ಸಂಬಂಧಿಸಿದಂತೆ ಮಾನ್ಯ ಕರ್ನಾಟಕ ವಿಧಾನ ಮಂಡಲದ ಅರ್ಜಿ ಸಮಿತಿಯಲ್ಲಿ ಪ್ರಕರಣವು ವಿಚಾರಣಾ ಹಂತದಲ್ಲಿದ್ದು, ಇತ್ಯರ್ಥಕ್ಕೆ ಬಾಕಿ ಇರುತ್ತದೆ ಎಂದು ತಿಳಿಸಿರುತ್ತಾರೆ. ಮಂಜೂರಾತಿಗೆ ಕೋರಿರುವ ಸ.ನಂ.155 ರಲ್ಲಿ 1-36 ಎಕರೆ/ಗುಂಟೆ ಜಮೀನು ಈ ಹಿಂದೆ ಅರ್ಜಿ ಸಮಿತಿಯ ಪ್ರಕರಣಕ್ಕೆ ಸಂಬಂಧಿಸಿದಂತೆ ತಯಾರಿಸಿರುವ ನಕ್ಷೆಯಂತೆ ಬ್ಲಾಕ್ ನಂ.23 ಖುಲ್ಲಾ ಪ್ರದೇಶವಾಗಿರುತ್ತದೆ. ಪ್ರಸ್ತಾಪಿತ ಸ.ನಂ. ಜಮೀನಿಗೆ ಸಂಬಂಧಿಸಿದಂತೆ, ನಮೂನೆ 50, 53 ಮತ್ತು 57 ರಡಿ ಯಾವುದೇ ಅರ್ಜಿಗಳು ಬಾಕಿ ಇರುವುದಿಲ್ಲ. ಸದರಿ ಜಮೀನಿನ ಮೇಲೆ ಯಾವುದೇ ಅಧಿಕ ವಿದ್ಯುತ್ ತಂತಿ ಹಾದು ಹೋಗಿರುವುದಿಲ್ಲ ಹಾಗೂ ಸದರಿ ಜಮೀನು ಬಫರ್‌ಜೋನ್‌ಗೆ ಒಳಪಟ್ಟಿರುವುದಿಲ್ಲವೆಂದು ತಿಳಿಸಿರುತ್ತಾರೆ.

ಕರ್ನಾಟಕ ಭೂ ಮಂಜೂರಾತಿ ನಿಯಮ 1969 ನಿಯಮ-22(ಎ)(2)ರಂತೆ ನಗರ ಪ್ರದೇಶ ವ್ಯಾಪ್ತಿಯಲ್ಲಿರುವ ಸರ್ಕಾರಿ ಜಮೀನುಗಳನ್ನು ಖಾಸಗಿಯವರಿಗೆ ಮಂಜೂರು ಮಾಡದೇ, ಸರ್ಕಾರಿ/ಸಾರ್ವಜನಿಕ ಉದ್ದೇಶಗಳಿಗೆ ಕಾಯ್ದಿರಿಸುವಂತೆ ನಿರ್ದೇಶಿಸಲಾಗಿರುತ್ತದೆ. ಈ ಜಮೀನು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ವ್ಯಾಪ್ತಿಯ 18 ಕಿ.ಮೀ. ಒಳಗಡೆ ಇರುತ್ತದೆ ಮತ್ತು ಜಾನುವಾರುಗಳಿಗೆ ತಕ್ಕಂತೆ ಗೋಮಾಳ ಜಮೀನು ಇರುವುದಿಲ್ಲವೆಂದು ಕರ್ನಾಟಕ ಭೂ ಕಂದಾಯ ನಿಯಮಗಳು 1966ರ ನಿಯಮ 97(4)ರಡಿ ಗೋಮಾಳ

ಶೀರ್ಷಿಕೆಯಿಂದ ತಗ್ಗಿಸಲು ಹಾಗೂ ಕರ್ನಾಟಕ ಭೂ ಮಂಜೂರಾತಿ ನಿಯಮಗಳು 1969ರ ನಿಯಮ-22(ಎ)(1) ಮತ್ತು (2)ರಡಿ ಮಾರುಕಟ್ಟೆ ದರವನ್ನು ವಿಧಿಸಿ, ರಾಷ್ಟ್ರೋತ್ಥಾನ ಪರಿಷತ್‌ಗೆ 1-36 ಎಕರೆ/ಗುಂಟೆ ಜಮೀನು ಮಂಜೂರು ಮಾಡುವ ಕುರಿತು ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತಾರೆ.

ಅದರಂತೆ, ಜಿಲ್ಲಾಧಿಕಾರಿ ಬೆಂಗಳೂರು ಜಿಲ್ಲೆ ಇವರ ಪ್ರಸ್ತಾವನೆಯನ್ನು ಕೂಲಂಕಷವಾಗಿ ಪರಿಶೀಲಿಸಿ, ಸರ್ಕಾರವು ಈ ಕೆಳಕಂಡಂತೆ ಆದೇಶಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ. ಆರ್ ಡಿ 188 ಎಲ್‌ಜಿಬಿ 2022
ಬೆಂಗಳೂರು ದಿನಾಂಕ:16.12.2022**

ಮೇಲೆ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ರಾಷ್ಟ್ರೋತ್ಥಾನ ಪರಿಷತ್ ಇವರು ಗ್ರಾಮಾಂತರ ಪ್ರದೇಶದ ಹಾಗೂ ಆರ್ಥಿಕವಾಗಿ ಹಿಂದುಳಿದ ಮಕ್ಕಳಿಗಾಗಿ ವಿದ್ಯಾಸಂಸ್ಥೆಗಳನ್ನು ನಡೆಸುತ್ತಿರುವುದರಿಂದ, ಗ್ರಾಮಾಂತರ ಪ್ರದೇಶದ ಮಕ್ಕಳ ಮತ್ತು ಆರ್ಥಿಕವಾಗಿ ಹಿಂದುಳಿದ ಮಕ್ಕಳ ವಿದ್ಯಾಭ್ಯಾಸದ ಹಿತದೃಷ್ಟಿಯಿಂದ ಹಾಗೂ ಸಂಸ್ಥೆಯ ಸಮಾಜಮುಖಿ ಕಾರ್ಯವನ್ನು ಉತ್ತೇಜಿಸುವುದಕ್ಕಾಗಿ ಕರ್ನಾಟಕ ಭೂ ಮಂಜೂರಾತಿ ನಿಯಮಗಳು 1969 ರ ನಿಯಮ 27 ರಲ್ಲಿ ಸರ್ಕಾರಕ್ಕೆ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ, ಕರ್ನಾಟಕ ಭೂ ಮಂಜೂರಾತಿ ನಿಯಮಗಳು 1969 ರ ನಿಯಮ 22-ಎ(2) ನ್ನು ಸಡಿಲಿಸಿ, ಬೆಂಗಳೂರು ಜಿಲ್ಲೆ, ಆನೇಕಲ್ ತಾಲ್ಲೂಕು, ಜಿಗಣಿ ಹೋಬಳಿ, ಹುಲಿಮಂಗಲ ಗ್ರಾಮದ ಸ.ನಂ.155/6 ರ ಬ್ಲಾಕ್ ನಂ.ಬಿ 23 ರಲ್ಲಿ 1-36 ಎಕರೆ/ಗುಂಟೆ "ಗೋಮಾಳ" ಜಮೀನನ್ನು ಕರ್ನಾಟಕ ಭೂ ಕಂದಾಯ ನಿಯಮಗಳು 1966 ರ ನಿಯಮ 97(4) ರಡಿ ಗೋಮಾಳ ಶೀರ್ಷಿಕೆಯಿಂದ ತಗ್ಗಿಸಿ, ಕರ್ನಾಟಕ ಭೂ ಮಂಜೂರಾತಿ ನಿಯಮಗಳು 1969 ರ ನಿಯಮ 22ಎ(1)(i)(2) ರನ್ವಯ ಪ್ರಸ್ತಾಪಿತ ಜಮೀನಿನ ಕೃಷಿಯೇತರ ಭೂಮಿಯ ಪ್ರಚಲಿತ ಮಾರುಕಟ್ಟೆ ಮೌಲ್ಯದಂತೆ ದರ ವಿಧಿಸಿ ಮತ್ತು ಇನ್ನಿತರ ಶಾಸನಬದ್ಧ ಶುಲ್ಕಗಳನ್ನು ವಿಧಿಸಿ ಶೈಕ್ಷಣಿಕ ಉದ್ದೇಶಕ್ಕಾಗಿ ರಾಷ್ಟ್ರೋತ್ಥಾನ ಪರಿಷತ್, ಬೆಂಗಳೂರು ಇವರಿಗೆ ಈ ಕೆಳಕಂಡ ಷರತ್ತಿಗೊಳಪಟ್ಟು ಮಂಜೂರು ಮಾಡಿ ಸರ್ಕಾರವು ಆದೇಶಿಸಿದೆ.

ಷರತ್ತುಗಳು:-

1. ಮಂಜೂರಾದ ಜಮೀನು ಯಾವ ಉದ್ದೇಶಕ್ಕೆ ಮಂಜೂರು ಮಾಡಲಾಗಿದೆಯೋ ಅದೇ ಉದ್ದೇಶಕ್ಕೆ ಎರಡು ವರ್ಷಗಳ ಅವಧಿಯೊಳಗೆ ಉಪಯೋಗಿಸತಕ್ಕದ್ದು;
2. ಸಂಸ್ಥೆಗೆ ಸದರಿ ಜಮೀನು ಅವಶ್ಯವಿಲ್ಲವೆಂದು ಕಂಡು ಬಂದಲ್ಲಿ, ಕಂದಾಯ ಇಲಾಖೆಗೆ ಹಿಂದಿರುಗಿಸತಕ್ಕದ್ದು;
3. ಮಂಜೂರಾದ ಜಮೀನನ್ನು ವಿನಾಶಕಾರಿಯಾದ ಅಥವಾ ಖಾಯಂ ಆಗಿ ಹಾನಿಕಾರಕವಾಗುವ ರೀತಿಯಲ್ಲಿ ಬಳಸತಕ್ಕದ್ದಲ್ಲ ಹಾಗೂ ಯಾವುದೇ ರೀತಿಯ ಅತಿಕ್ರಮಣವಾಗದಂತೆ ಕ್ರಮವಹಿಸತಕ್ಕದ್ದು;
4. ಮಂಜೂರಾದ ಜಮೀನನ್ನು ಕಂದಾಯ ಇಲಾಖೆಯ ಅನುಮತಿ ಇಲ್ಲದೆ ಮಾರಾಟ ಮಾಡುವುದಾಗಲೀ, ಗುತ್ತಿಗೆ/ಉಪಗುತ್ತಿಗೆ ನೀಡುವುದಾಗಲೀ, ಅಡಮಾನ, ವರ್ಗಾವಣೆ, ದಾನ, ಇತರ ಯಾವುದೇ ರೀತಿಯ ಪರಭಾರವನ್ನು ಮಾಡಬಾರದು;
5. ಮಂಜೂರಾದ ಜಮೀನಿನಲ್ಲಿ ಅಭಿವೃದ್ಧಿ ಕಾರ್ಯಗಳನ್ನು ಪ್ರಾರಂಭಿಸುವ ಪೂರ್ವದಲ್ಲಿ, ಶಾಸನಬದ್ಧವಾಗಿ ಪಡೆಯಬೇಕಾದ ಪರವಾನಗಿಗಳನ್ನು ಸಂಬಂಧಿತ ಪ್ರಾಧಿಕಾರಗಳಿಂದ

ಪಡೆಯತಕ್ಕದ್ದು ಹಾಗೂ ನಿಯಮಾನುಸಾರ ಪಾವತಿಸಬೇಕಾದ ಎಲ್ಲಾ ರೀತಿಯ ಶುಲ್ಕಗಳನ್ನು ಕಡ್ಡಾಯವಾಗಿ ಪಾವತಿಸತಕ್ಕದ್ದು;

6. ಮಂಜೂರಾತಿ ಜಮೀನಿನ ಮೇಲೆ ಯಾವುದೇ ನ್ಯಾಯಾಲಯದಲ್ಲಿ ದಾವೆ ದಾಖಲಾಗಿದ್ದರೆ ಈ ಮಂಜೂರಾತಿಯು ನ್ಯಾಯಾಲಯದ ಅಂತಿಮ ತೀರ್ಪಿಗೆ ಒಳಪಟ್ಟಿರುತ್ತದೆ;
7. ಮಂಜೂರಾದ ಜಮೀನಿನ ಯಾವುದೇ ಭಾಗವು ಸಾರ್ವಜನಿಕ ಉದ್ದೇಶಕ್ಕೆ ಅಗತ್ಯವಾಗಿದ್ದಲ್ಲಿ, ಸರ್ಕಾರವು ಸದರಿ ಜಮೀನನ್ನು ಪರಿಹಾರ ನೀಡದೇ ಹಿಂತೆಗೆದುಕೊಳ್ಳುವ ಹಕ್ಕನ್ನು ಹೊಂದಿರುತ್ತದೆ;
8. ಮಂಜೂರಾದ ಜಮೀನು 1969 ರ ಕರ್ನಾಟಕ ಭೂ ಮಂಜೂರಾತಿ ನಿಯಮಗಳಿಗೆ ಬದ್ಧವಾಗಿರತಕ್ಕದ್ದು. ಸದರಿ ನಿಯಮಗಳ ಉಲ್ಲಂಘನೆಯಾದಲ್ಲಿ ಈ ಮಂಜೂರಾತಿ ಆದೇಶ ತನ್ನಷ್ಟಕ್ಕೆ ತಾನೇ ರದ್ದಾಗುವುದು ಹಾಗೂ ಯಾವುದೇ ಪರಿಹಾರ ನೀಡದೇ ಮಂಜೂರಾದ ಭೂಮಿಯನ್ನು ಸರ್ಕಾರದ ವಶಕ್ಕೆ ಪಡೆಯಲಾಗುವುದು;
9. ಮಂಜೂರಾದ ಜಮೀನನ್ನು ಹಸ್ತಾಂತರಿಸುವಾಗ ಜಮೀನಿನ ವಾಸ್ತವ ಪರಿಸ್ಥಿತಿಗಳನ್ನು ಗಮನದಲ್ಲಿರಿಸಿಕೊಂಡು ಜಿಲ್ಲಾಧಿಕಾರಿಗಳು ಪೂರಕವಾದ ಷರತ್ತುಗಳನ್ನು ವಿಧಿಸಬಹುದಾಗಿದೆ;

ಈ ಆದೇಶವನ್ನು ದಿನಾಂಕ:08.12.2022 ರಂದು ಜರುಗಿದ ಸಚಿವ ಸಂಪುಟ ಸಭೆಯ ಪ್ರಕರಣ ಸಂಖ್ಯೆ: 676/2022 ರನ್ವಯ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಸಿ.ಬಲರಾಮ್)

ಸರ್ಕಾರದ ಅಧೀನ ಕಾರ್ಯದರ್ಶಿ
ಕಂದಾಯ ಇಲಾಖೆ (ಭೂಮಂಜೂರಾತಿ-1)

PR-478

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ಭ್ರಷ್ಟಾಚಾರ ನಿಗ್ರಹ ದಳದಲ್ಲಿ ಮಂಜೂರಾದ ಪೊಲೀಸ್ ಅಧಿಕಾರಿಗಳು ಮತ್ತು ಸಹಾಯಕ ಸಿಬ್ಬಂದಿಗಳನ್ನು ಮರುಹಂಚಿಕೆ ಮಾಡುವ ಬಗ್ಗೆ

- ಓದಲಾಗಿದೆ:** (1) ಸರ್ಕಾರದ ಆದೇಶ ಸಂಖ್ಯೆ: ಸಿಆಸುಇ 76 ಸೇಲೋಯು 2016(ಭಾ2), ದಿನಾಂಕ: 09.09.2022
- (2) ಸರ್ಕಾರದ ಪತ್ರ ಸಂಖ್ಯೆ:ಸಿಆಸುಇ 95 ಸೇಲೋಯು 2022, ದಿನಾಂಕ: 28.09.2022.
- (3) ಡೈರೆಕ್ಟರ್ ಜನರಲ್ ಮತ್ತು ಇನ್ಸ್‌ಪೆಕ್ಟರ್ ಜನರಲ್ ಆಫ್ ಪೊಲೀಸ್, ಬೆಂಗಳೂರು ಇವರ ಟಿಪ್ಪಣಿ ಸಂಖ್ಯೆ: ಪಿ&ಸಿ(1)30/2022-23, ದಿನಾಂಕ: 31.10.2022

ಪ್ರಸ್ತಾವನೆ:

ಮೇಲೆ ಕ್ರಮ ಸಂಖ್ಯೆ(1)ರಲ್ಲಿ ಓದಲಾದ ಸರ್ಕಾರದ ಆದೇಶದಲ್ಲಿ ಮಾನ್ಯ ಉಚ್ಚ ನ್ಯಾಯಾಲಯವು ದಿ:11.08.2022ರಂದು ನೀಡಿರುವ ತೀರ್ಪಿನ ಹಿನ್ನೆಲೆಯಲ್ಲಿ ಭ್ರಷ್ಟಾಚಾರ ನಿಗ್ರಹ ದಳವನ್ನು ರದ್ದುಗೊಳಿಸಿ ಆದೇಶಿಸಿದೆ.

ಮೇಲೆ ಕ್ರಮ ಸಂಖ್ಯೆ(2)ರಲ್ಲಿ ಓದಲಾದ ಸರ್ಕಾರದ ದಿನಾಂಕ:28.09.2022ರ ಪತ್ರದಲ್ಲಿ ಕರ್ನಾಟಕ ಲೋಕಾಯುಕ್ತ ಸಂಸ್ಥೆಗೆ ವಾಹನ/ ಕಂಪ್ಯೂಟರ್, ಎಲೆಕ್ಟ್ರಾನಿಕ್

ಉಪಕರಣಗಳು ಹಾಗೂ ಆಯವ್ಯಯ ಹಂಚಿಕೆಯೂ ಸೇರಿದಂತೆ ಇನ್ನಿತರೆ ಡಿಜಿಟಲ್ ಸಲಕರಣೆಗಳನ್ನು ಹಸ್ತಾಂತರಿಸಲಾಗುವುದೆಂದು ನಿಬಂಧಕರು, ಕರ್ನಾಟಕ ಲೋಕಾಯುಕ್ತ, ಇವರಿಗೆ ಸರ್ಕಾರವು ಹಿಂಬರಹ ನೀಡಲಾಗಿರುತ್ತದೆ.

ಮೇಲೆ ಕ್ರಮ ಸಂಖ್ಯೆ(3)ರಲ್ಲಿ ಓದಲಾದ ಡೈರೆಕ್ಟರ್ ಜನರಲ್ ಮತ್ತು ಇನ್ಸ್‌ಪೆಕ್ಟರ್ ಜನರಲ್ ಆಫ್ ಪೊಲೀಸ್, ಬೆಂಗಳೂರು, ಇವರ ಪತ್ರದಲ್ಲಿ ಭ್ರಷ್ಟಾಚಾರ ನಿಗ್ರಹ ದಳದಲ್ಲಿ ಮಂಜೂರಾಗಿರುವ ಪೊಲೀಸ್ ಅಧಿಕಾರಿಗಳು ಮತ್ತು ಲಿಪಿಕ ಸಿಬ್ಬಂದಿ ಹುದ್ದೆಗಳನ್ನು ಕರ್ನಾಟಕ ಲೋಕಾಯುಕ್ತ ಸಂಸ್ಥೆ ಮತ್ತು ಪೊಲೀಸ್ ಇಲಾಖೆಯ ನಡುವೆ ಮರು ಹಂಚಿಕೆ ಮಾಡುವಂತೆ/ಸೃಜಿಸುವಂತೆ ಕೋರುತ್ತಾ, ಎಸಿಬಿಯಲ್ಲಿ ಮಂಜೂರಾಗಿರುವ ಪೊಲೀಸ್ ಅಧಿಕಾರಿ/ಸಿಬ್ಬಂದಿ ಹುದ್ದೆಗಳ ವಿವರಗಳನ್ನು ಈ ಕೆಳಗಿನಂತೆ ಒದಗಿಸಿರುತ್ತಾರೆ.

Sl.No	Police Officers	No.of Officers/Staff	Policemen	No.of Men	Ministerial	No.of Staff
1	SP's	10	CHC	50	AAO	1
2	DySp's	35	CPC	150	Section Superintendents	2
3	PI(Civil)	75	AHC	43	FDA	39
4	PI(Armed)	01	APC	81	SDA	33
5					Stenographers	3
6					Typists	1
	Total	121	Total	324	Total	79
Grand Total						524

ಡೈರೆಕ್ಟರ್ ಜನರಲ್ ಮತ್ತು ಇನ್ಸ್‌ಪೆಕ್ಟರ್ ಜನರಲ್ ಆಫ್ ಪೊಲೀಸ್, ಬೆಂಗಳೂರು, ಇವರ ಪ್ರಸ್ತಾವನೆಯನ್ನು ಪರಿಶೀಲಿಸಿ, ಈ ಕೆಳಕಂಡಂತೆ ಆದೇಶಿಸಿದೆ

ಸರ್ಕಾರದ ಆದೇಶ ಸಂಖ್ಯೆ: ಸಿಆಸುಇ 64 ಎಸಿಬಿ 2022
ಬೆಂಗಳೂರು, ದಿನಾಂಕ: 19.11.2022

ಭ್ರಷ್ಟಾಚಾರ ನಿಗ್ರಹ ದಳಕ್ಕೆ ಮಂಜೂರಾಗಿರುವ ಪೊಲೀಸ್ ಅಧಿಕಾರಿಗಳು/ಪೊಲೀಸ್ ಸಿಬ್ಬಂದಿ/ಲಿಪಿಕ ಸಿಬ್ಬಂದಿಗಳ ಪೈಕಿ ಈ ಕೆಳಕಂಡ ಪಟ್ಟಿಯಲ್ಲಿರುವ ಕಾಲಂ (4)ರಂತೆ ಒಟ್ಟಾರೆ 266 ಅಧಿಕಾರಿ/ಸಿಬ್ಬಂದಿಗಳನ್ನು ಕರ್ನಾಟಕ ಲೋಕಾಯುಕ್ತ ಸಂಸ್ಥೆಗೆ ವರ್ಗಾಯಿಸಲು ಹಾಗೂ ಕೆಳಗಿನ ಪಟ್ಟಿಯಲ್ಲಿನ ಕಾಲಂ (5)ರಲ್ಲಿರುವಂತೆ ಬಾಕಿ ಉಳಿದಿರುವ 258 ಅಧಿಕಾರಿ/ಸಿಬ್ಬಂದಿಯ ಪೈಕಿ ಗ್ರೂಪ್-ಎ ವೃಂದ ಅಧಿಕಾರಿಗಳನ್ನು ಸರ್ಕಾರದ ವಶಕ್ಕೆ ಹಾಗೂ ಗ್ರೂಪ್-ಎ, ಗ್ರೂಪ್-ಬಿ ಹಾಗೂ ಗ್ರೂಪ್-ಸಿ ವೃಂದದ ಅಧಿಕಾರಿ/ಸಿಬ್ಬಂದಿಗಳನ್ನು ಒಳಾಡಳಿತ ಇಲಾಖೆಯ/ಪೊಲೀಸ್ ಇಲಾಖೆಯ ವಶಕ್ಕೆ ಮುಂದಿನ ಮರುಸ್ಥಳನಿಯುಕ್ತಿ ಆದೇಶ ನೀಡುವ ಸಲುವಾಗಿ ಹಿಂತಿರುಗಿಸಲು ಆಡಳಿತಾತ್ಮಕ ಅನುಮೋದನೆ ನೀಡಿ ಆದೇಶಿಸಿದೆ.

ಭಾಗ ೧

ಕರ್ನಾಟಕ ರಾಜ್ಯಪತ್ರ, ಗುರುವಾರ, ೨೨, ಡಿಸೆಂಬರ್, ೨೦೨೨

೧೯೩೩

ಕ್ರ. ಸಂ.	ಪೊಲೀಸ್ ಅಧಿಕಾರಿ/ ಸಿಬ್ಬಂದಿ/ಲಿಪಿಕ ಸಿಬ್ಬಂದಿ	ಭ್ರಷ್ಟಾಚಾರ ನಿಗ್ರಹ ದಳಕ್ಕೆ ಮಂಜೂರಾಗಿರುವ ಹುದ್ದೆಗಳ ಸಂಖ್ಯೆ.	ಕರ್ನಾಟಕ ಲೋಕಾಯುಕ್ತ ಸಂಸ್ಥೆಗೆ ವರ್ಗಾಯಿಸಲು ಪ್ರಸ್ತಾಪಿಸಿರುವುದು	ವರ್ಗಾವಣೆ ನಂತರ ಬಾಕಿ ಉಳಿಯುವ ಹುದ್ದೆಗಳು
(1)	(2)	(3)	(4)	(5)
1.	ಪೊಲೀಸ್ ಅಧೀಕ್ಷಕರು	10	05	05
2.	ಡಿ.ವೈ.ಎಸ್.ಪಿ.	35	18	17
3.	ಪಿ.ಐ.(ಸಿವಿಲ್)	75	38	37
4.	ಪಿ.ಐ.(ಆರ್ಮ್ಸ್)	01	-	01
5.	ಸಿ.ಹೆಚ್.ಸಿ.	50	25	25
6.	ಸಿಪಿಸಿ	150	75	75
7.	ಎ.ಹೆಚ್.ಸಿ.	43	22	21
8.	ಎ.ಪಿ.ಸಿ.	81	41	40
9.	ಎ.ಎ.ಓ.	01	01	-
10.	ಕಚೇರಿ ಅಧೀಕ್ಷಕರು	02	01	01
11.	ಪ್ರ.ದ.ಸ.	39	20	19
12.	ದ್ವಿ.ದ.ಸ.	33	17	16
13.	ಶೀಘ್ರಲಿಪಿಗಾರರು	03	02	01
14.	ಬೆರಳಚ್ಚುಗಾರರು	01	01	-
ಒಟ್ಟು		524	266	258

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಎಲ್.ಶಾರದ)

ಸರ್ಕಾರದ ಜಂಟಿ ಕಾರ್ಯದರ್ಶಿ,
ಸಿಆಸುಇ (ಜಾಗೃತ ವಿಭಾಗ).

PR-479